Яхъя тәғбир иткэн 
Инжел 


Һүҙ Кеше булды 


Иң элек - донъя яратылғансы уҡ - Һүҙ булған. Ул Һүҙ 

Аллала булған һәм Ул Алла булған. 2Һүҙ иң элек үк Аллала 
булған. 

ЗБар нәмә Һүҙ аша яратылған, һәм бер ни ҙә Унан башҡа 
яратылмаған. “Ул тормоштоң сығанағы булған, һәм тормош 
кешеләргә яҡтылыҡ биргән. 5Яҡтылыҡ ҡараңғылыҡта балҡый, 
ҡараңғылыҡ уны һүндерә алмай. 

6Алла тарафынан ебәрелгән Яхъя исемле кеше була. ?Ул, 
бөтәһе лә иман килтерһендәр тип, яҡтылыҡ тураһында шәһәҙәт 
биреү өсөн килде. 8Ул үҙе яҡтылыҡ түгел, ләкин яҡтылыҡ ту- 
раһында шәһәҙәт бирергә ебәрелде. 

“Ысын Яҡтылыҡ - Һүҙ булған. Ул бөтөн кешелекте яҡтыр- 
тыу өсөн донъяға килде. "Ул доньяла бар ине, ләкин донъя, 
Уның аша яратылған булыуына ҡарамас̧тан, Уны таныманы. 
"Ул үҙ кешеләре янына килде, әммә үҙенекеләр Уны ҡабул 
итмәне. 29 Үҙен ҡабул итеп, Уның исеменә иман килтереүсе- 
ләргә Ул Алла балалары булырға хоҡуҡ бирҙе. !ЗУлар ҡан яр- 
һыуынан да, енси дәрттән дә, ир нәфсеһенән дә түгел, Алланан 
тыуҙылар. 

Һүҙ, кеше булып, беҙҙең арабыҙҙа йәшәне. Беҙ Уның Илаһи 
бөйөклөгөн һәм ҡөҙрәтен күрҙек. Быларҙы Ул, Атаның бер- 
ҙән-бер Улы булараҡ, мәрхәмәт һәм хаҡлыҡ билгеһе итеп, 
Атанан ҡабул итте. 

І5Яхья, Уның хаҡында шаһитлыҡ ҡылып: «Минең арттан 
Килеүсе минән алға сыҡты, сөнки Ул минән элек үк бар ине», 
тип хәбәр итте. 

І5Беҙҙең бөтәбеҙгә Уның мәрхәмәтенән өлөш тейҙе, Ул беҙгә 
үҙенең сикһеҙ яратыуын бүләк итте. "Алла Ҡанунды Муса 
арҡыры бирҙе, ә мәрхәмәт һәм хаҡлыҡ Ғайса Мәсих аша килде. 
І8А лланы бер кем, бер ҡасан күрмәне. Уны беҙгә Ата янындағы 
берҙән - бер Улы асып бирҙе. 


Яхьяны} шәһәзәте 


І9Йәһүдия хакимдары, Йерушалимдан руханиҙарҙы һәм 
левиттарҙы” Яхьянан уның кемлеген һорар өсөн ебәргәс, 20ул 
яуаптан баш тартмайынса: 

- Мин Мәсих түгел, - тип иҡрар итте. 

МУлар: | 

- Кем һуң һин? Ильясмы? – тип һоранылар. 

- Юҡ. 

- Һин пәйғәмбәрме? 

- Юҡ. 

22. Улайһа, кем һин? - тип тегеләр һаман һораштылар. - 
Беҙҙе бында ебәреүселәргә яуап бирергә тейешбеҙ. Үҙеңде кем 
тип исемләйһең? 

23_ Мин, Исай пәйғәмбәр әйткәнсә: «Хоҙайға табан тура юл 
табығыҙ!» - тип сүлдә һөрән һалыусы, - тине Яхья. 

2425фарисейҙарҙың"” вәкилдәре: 


* Леви - Яҡуп улдарының береһе. Алла әмере буйынса, Леви нәс̧е- 
ленән булған кешеләр генә Алла Иортонда рухани ярҙамсыһы булып 
хеҙмәт иткән. Уларҙы Левиттар тип атағандар. 


5% Фарисейҙар - боронғо йәһүдтәр араһындағы дини төркөм. Фари- 
сейҙар Муса Ҡанунын һәм кешеләр тарафынан уға быуаттар дауа- 
мында өстәлеп килгән ҡағиҙәләрҙе теүәл үтәүҙе алға һөргәндәр. 

-- Һин Мәсих тә, Ильяс та, пәйғәмбәр ҙә булмағас, ни өсөн 
кешеләрҙе һыуға сумдыраһың?* - тип һоранылар. 

%5 Яхья уларға: 

- Мин һыуға сумдырам, әммә арағыҙҙа һеҙ белмәгән Берәү 
бар. 7 Минән аҙаҡ Килеүсе тап ана Шул инде, ә мин Уның 
башмағының ҡайышын сисергә лә лайыҡлы түгелмен, - тип 
яуап бирҙе. 

%Был ваҡиғалар Яхъя һыуға сумдыра торған урында - 
Иордан йылғаһы аръяғындағы Битаниҙа булды. ЭИртәһенә 
Яхъя, уға табан килеүсе Ғайсаны күреп: 

- Бына донъяның гөнаһын күтәрәсәк Алла Бәрәсе! - тине. 
9. «Минең арттан килеүсе был Зат минән алға сыҡты, сөнки 
Ул минән элек үк бар ине», - тип һөйләгәнем Ул - Үҙе. 21Мин 
Уны белмәй инем, ләкин, Уны Исраил халҡы белһен тип, 
һыуға сумдырырға килдем. 

32 Яхья шәһәҙәт бирҙе: 

- Мин Уға күгәрсен рәүешендә күктән Рух төшөүен һәм Уның 
өстөндә ҡалыуын күрҙем. 3Мин Уны танымас инем, әммә мине 
һыуға сумдырыу өсөн Ебәреүсе: «Кемдең иңенә Рух төшөүен 
һәм Уның өстөндә ҡалыуын күрһәң, Изге Рухҡа сумдырыусы 
Шул булыр», - тине. “Мин быны күрҙем һәм шаһитлыҡ ҡылам: 
Ул- Алла Улы. 


Ғайсаның беренсе шәкерттәре 


35Икенсе көндө Яхъя шәкерттәренең икеһе менән бергә шул 
уҡ урында торғанда, 3%%үтеп барыусы Ғайсаны күреп: 

- Ҡарағыз, ана Алла Бәрәсе, - тине. 

37Ике шәкерт тә, уның был һүҙҙәрен ишеткәс, Ғайса артынан 
киттеләр. %Ғайса боролоп ҡараны һәм уларҙың эйәреп килеүен 
күреп: 

- Һеҙгә ни кәрәк? - тине. 

Тегеләр: 

- Рабби, һин ҡайҙа йәшәйһең? – тип һоранылар. (Рабби - 
йәһүд телендә Остаз тигән мәғәнәлә.) 





* Һыуға сумдырыу - гонаһтарҙан тәүбә итеп, Алла юлына басыуҙы 
белдерә Торған йола. «Суҡындырыу» тип тә атала. 

Ғайса уларға: 

- Әйҙәгеҙ Минең менән, үҙегеҙ күрерһегеҙ, - тине. 

Был ваҡыттта сәғәт дүрт тирәһе ине. Бына Улар, Ғайса 
менән барып, Уның ҡайҙа йәшәгәнен КУРАС ТЕр һәм кискәсә 
Уның янында булдылар. 

4Яхъяның һүҙҙәрен ишетеп, Ғайса артынан киткән икәүҙең 
береһе Симон Питерҙың ҡустыһы Әндри ине. “Ул, иң тәүҙә 
ағаһы Симонды табып, уға: 

- Беҙ Мәсихты осраттыҡ, - тине һәм Симонды Ғайса янына 
алып килде. (Мәсих - «Май һөртөлгән Зат» тигәнде аңлата*.) 

“Ғайса, уға текләп ҡарап: 

- Һин, Юныс улы Симон, Кифа тип аталырһың, - тине. 
(Кифа һәм Питер тигән исемдәр «ҡая» тигән мәғәнәлә.) 

“Икенсе көндө Ғайса Галилеяға барырға уйланы. Ул, Филип- 
ты осратып, уға: 

- Миңә эйәр! - тине. 

44Филип та, Әндри менән Питер кеүек үк, Битсаида ҡалаһы- 
нан ине. 

45Филип, Натанаилды эҙләп табып, уға: 

- Беҙ Муса Ҡанунда яҙған һәм пәйғәмбәрҙәр әйткән Затты 
осраттыҡ. Ул Насаранан, Йософ улы Ғайса, - тине. 

4Натанаил иһә быға ҡаршы: 

- Насаранан ниндәй ҙә булһа яҡшы нәмә сығыуы мөмкинме 
ни? - тип яуап бирҙе. 

- Барайыҡ, үҙең күрерһең,- тине Филип. 

“Ғайса, Үҙенә табан яҡынлашҡан Натанаилды күреп, уның 
хаҡында: 

- Бына ысын исраиллы, ул алдашыуға һәләтле түгел, - тине. 

4.- Һин мине ҡайҙан беләһең? - тип һораны Натанаил. 

- Мин һине, үҙеңде Филип саҡырғансы уҡ, инжир ағасы тө- 
бөндә күрҙем, - тип яуап бирҙе Ғайса. 

Натанаил Уға: 

- Остаҙ! Һин - Алла Улы! Һин - Исраил Батшаһы! - тине. 





* Мәсих - Алла тарафынан доньяны ҡотҡарыу өсөн Һайланып май 
һөртөлгән Зат. Грек телендә Христос. Алла ҡушыуы буйынса, Исраил 
батшаһын билгеләгәндә руханиҙар ул кешенең башына зәйтүн майы 
һөртә торған булғандар. 

5. Һин Минең: «Мин һине инжир ағасы төбөндә күрҙем», 
тигәнем өсөн иман килтерәһеңме? Бынан ҙурыраҡ нәмәләрҙе Лә 
күрерһең әле, - тине Ғайса һәм һүҙен дауам итте. 5!-- Һеҙгә ысын 
дөрөс̧өн әйтәм: Күктәрҙең асылыуын да, Алла фәрештәләренең 
Әҙәм Улына* төшөүен Һәм Уның янынан Күккә ашыуын да 
күрерһегеҙ. 


Ғайсаның һыуҙы шарапҡа әйләндереүе 


Өсөнсө көндө Галилея өлкәһенең Кана ҡалаһында туй бул- 

ды. 2Унда Ғайсаның әсәһе лә килде. Ғайса ла үҙенең шә- 
керттәре менән шул туйға саҡырылғайны. Шарап етмәгәс, 
Ғайсаның әсәһе уға: 

- Быларҙың шарабы бөткән, - тине. 

«Ғайса: 

- Ниңә һин быны Миңә әйтәһең? Минең эле ваҡытым етмә- 
гән, - тип яуап бирҙе. 

5Әсәһе хеҙмәтселәргә: 

- Ул ни әйтһә, шуны эшләгеҙ, - тине. 

6Унда йәһүдтәрҙең йолаһы буйынса пакланыу өсөн ҡуйылған 
һәр береһе һикһән йәки Йөҙ егерме литр һыу һыйҙырышлы 
алты таш кисмәк бар ине. 

ТҒайса хеҙмәтселәргә: 

- Кис̧мәктәргә һыу тултырығыҙ, ~ тигәс, улар кисмәктәрҙе 
мөлдөрәмә итеп тултырҙылар. 

Шунан һуң Ғайса уларға: 

- Ә хәҙер һирпеп алығыҙ ҙа туй башлығына илтеп бирегеҙ, - 
тине. 

%Гуй башлығы шараптың ҡайҙан икәнен белмәй, быны бары 
тик һыуҙы һирпеп алған хеҙмәтселәр генә белә ине. %Шарапҡа 
әйләнгән һыуҙы тәмләп ҡарағас, ул кейәүҙе үҙ янына саҡырып 
алып: 

- Башта һәр кем яҡшы шарап бирә, ә инде етерлек эселгәс, 
насарырағын килтерә. Ә һин яҡшы шарапты иң аҙаҡҡа ҡал- 
дырғанһың, - тине. 

"Шулай итеп, Ғайса, ҡыласаҡ мөғжизәләрен Галилеяның 
Кана ҡалаһында башлап ебәреп, Үҙенең шөһрәтен күрһәтте, 
һәм шәкерттәре Уға иман килтерҙеләр. 





* «Әзәм Улы» тип Ғайса Үҙен әйтә. 

'2Бынан һуң Ғайса әсәһе, энеләре һәм шәкерттәре менән бергә 
Капарнаум ҡалаһына барҙы. Ләкин улар унда бер нисә көнгә 
генә туҡталдылар. 


Ғайсаның Алла Йортона мөхәббәте 


ІЗЙәһүдтәрҙең Ҡотҡарылыу* байрамы яҡынлашҡас, Ғайса 
Йерушалимға килде. Ул, ундағы Алла Йортонда (Ғибәҙәтха- 
нала) үгеҙ, һарыҡ, күгәрсен һатыусыларҙы күргәс, 15бауҙан сы- 
быртҡы ишеп алып, уларҙың бөтәһен дә үгеҙ-һарыҡтары менән 
бергә Ғибәҙәтхананан ҡыуып сығарҙы; аҡса алмашты рыусы- 
ларҙың өстәлдәрен ауҙарып ташланы, аҡсаларын сәсеп ебәрҙе. 
Күгәрсен һатыусыларға: 

- Быларҙы бынан алығыҙ! Минең Атамдың Йортон баҙарға 
әйләндермәгеҙ! - тине. 

"Уның шәкерттәре Изге Яҙмала әйтелгән: «Һинең Йортоңа 
мөхәббәт Мине ут булып ғазаплар», - тигән һүҙҙәрҙе истәренә 
төшөрҙөләр. 

‘8 Шул ваҡыт йәһүд хакимдары килеп ҡысылды. Улар Ғай- 
санан: 

- Былай эшләргә вәкәләтең барлығын Һин беҙгә ниндәй мөғ- 
жизә менән ис̧бат итә алаһың? – тип һоранылар. 

І%- Был Алла Йортон емереп ташлағыҙ, һәм Мин уны өс 
көндә торғоҙасаҡмын, - тине Ғайса. 

%Йәһүдтәр: 

– Был Йорт ҡырҡ алты йыл төҙөлдө, Һин уны өс көндә генә 
торғоҙа алырһыңмы? - тинеләр. 

Әммә Ғайса, Алла Йорто тураһында һөйләгәндә, Үҙ тәнен 
күҙ уңында тотҡайны. 22Ул, үлгәс терелеп ҡәберҙән торғас, 
шәкерттәре Уның ошо хаҡта әйткәнен ис̧тәренә төшөрҙөләр 
һәм Изге Яҙмала теркәлгәнгә лә, Ғайсаның һүҙҙәренэ лә ышан- 
дылар. 2КҠоткарылыу байрамында Уның Йерушалимда күр- 
һәткән мөғжизәләрен күреп, күп кешеләр Ғайса исеменә иман 
килтерҙе. “Әммә Ул, бөтә кешеләрҙе Үзе белгәнгә күрә, уларға 
ышанманы. *Кемдең дә булһа кешеләр тураһында һөйләүенә 
Уның ихтыяжы булманы. Кеше күңелендә ни барлығын Ул Үҙе 
белә ине. 





“"Котҡарылыу байрамында йәһүдтәрҙең Мысыр ҡоллоғонан ҡото- 
Лоуы хәтергә алына. Грек телендә был байрам «Пасха» тип атала. 

Ғайса һәм Никодим 


Йәһүд башлыҡтары араһында Никодим атлы бер фарисей 
бар ине. 2Ул, төндә Ғайса янына килеп: 

- Остаҙ! Беҙ һинең Алла тарафынан ебәрелгән Остаҙ икән- 
легеңде беләбеҙ. Һин ҡылған мөғжизәләрҙе, Алла уның менән 
булмаһа, бер кем дә эшләй алмас ине, - тине. 

ЗҒайса уға: 

- Һиңә ысын дөрөсөн әйтәм: бары тик яңынан тыуғандар 
ғына Алла Батшалығын күрә алыр, - тип яуап бирҙе. 

4- Өлкән кеше нисек итеп яңынан тыуһын? - тине Никодим. - 
Ул әсәһе ҡарынына ҡабат кереп, икенсе тапҡыр тыуа алмай 
бит инде. | 

5Ғайса яуабында былай тине: 

- Һиңә ысын дөрес̧өн әйтәм: бары тик һыуҙан һәм Рухтан 
тыуғандар ғына Алла Батшалығына керә алыр! 6Тәндән тыуған - 
үзе тән; Рухтан ғына рух тыуа. "Минең һиңә: «Һеҙ яңынан тыу- 
ырға тейешһегеҙ», - тип әйтеүемә ғәжәпләнмә. 8Ел ҡайҙа теләһә, 
шунда ис̧ә*. Һин уның тауышын ишетәһең, ләкин ҡайҙан килеп 
ҡайҙа китеүен белмәйһең. Рухтан тыуған һәр кем менән дә тап 
шулай була. 

ЭНикодим Унан: 

- Нисек улай була алһын? - тип һораны. 

ю.. Һин, Исраил мөғәллиме була тороп, шуны белмәйһеңме? – 
тине Ғайса. - "Һиңә ысын дөрөсөн әйтәм: беҙ ни белһәк, шуны 
һөйләйбеҙ; ни күрһәк, шуға шәһәҙәт бирәбеҙ; ә һеҙ беҙҙең шәһә- 
ҙәтебеҙҙе ҡабул итмәйһегеҙ. !2Һеҙ ерҙәге хәлдәр тураһында һөйлә- 
гәнемә ышанмайһығыҙ икән, күктәгеләре хаҡында һөйләһәм, 
нисек ышанырһығыҙ? ІЗӘ бит күктән төшкән Әҙәм Улынан 
башҡа берәүҙең дә күккә күтәрелгәне юҡ. 

“Уға иман килтереүсе һәр кеше мәңгелек тормошҡа ирешһен 
өсөн, Муса сүлдә баҡыр йыланды нисек күтәргән булһа,”% 


* Грек телендәге «пнеума» һүҙе «ел» һәм «Рух» тигән мәғәнәләрҙе 
аңлата. 

** Был урында Мусаның сүлдә, Алла ҡушыуы буйынса, баҡырҙан 
яһалған йЫланды, һайғауға беркетеп, юғарыға күтәреп ҡуйыуы тура- 
һында һүҙ бара. Был хаҡта «Таурат» тың «Һандар» китабында (21-нсе 
бүлек, 9-нсы аят) уҡырға мөмкин. 

І5Әҙәм Улы ла шулай күккә ашырға тейеш. !6Сөнки Алла донъ- 
яны шул тиклем яратты ки, иман килтереүсе һәр кем һәләк 
булмаһын, ә мәңгелек тормошҡа ирешһен өсөн, Ул Үҙенең 
берҙән-бер Улын бирҙе. 

"Алла Үҙ Улын доньяны хөкөм итер өсөн түгел, бәлки Уның 
аша донъя ҡотолһон тип, доньяға ебәрҙе. !#Уға иман килтереү- 
сегә хөкөм юҡ, ә иман килтермәүсе хөкөм ителде инде, сөнки 
ул Алланың берҙән-бер Улына иман килтермәне. 199 хөкөмдөң 
асылы бына ниҙә: донъяға яҡтылыҡ килде, әммә кешеләр, 
эштәре яман булғанлыҡтан, яҡтылыҡҡа ҡарағанда ҡараңғылыҡ- 
ты артыҡ күрҙеләр. 

%Яуызлыҡ ҡылыусы һәр кем яҡтылыҡҡа нәфрәт итә һәм, 
үҙенең яман эштәре асылыуҙан ҡурҡып, яҡтылыҡтан ҡаса. 
213 дөрөс ниәттә йәшәүсе кеше, эштәренең Алла хөрмәтенә эшлә- 
неүе күренеп торһон өсөн, яҡтылыҡҡа ынтыла. 


Яхьяның Ғайса хаҡындағы шәһәҙәте 


2Шунан һуң Ғайса, шәкерттәре менән Йәһүдия еренә килеп, 
улар менән бергә ҡалып, халыҡты һыуға сумдырҙы. 29 Яхъя 
был ваҡытта Салим янындағы мул һыулы Айнонда унда килгән 
кешеләрҙе һыуға сумдыра ине. “Ул ваҡытта Яхъя төрмәгә ул- 
тыртылмаған була әле. 

5Яхъяның шәкерттәре менән бер йәһүд кешеһе араһында 
пакланыу йолаһы хаҡында бәхәс сыҡҡан. Улар Яхъя янына 
килеп, былай тинеләр: 

- Остаз, хәтерләйһеңме, һин Иордан арьяғында осрашҡан 
Кеше хаҡында һөйләгәйнең? Ул да халыҡты һыуға сумдыра, 
һәм бәтәһе лә уның янына бара. 

27Яхъя яуап бирҙе: 

- Күктән бирелгәндән башҡа кешенең бер нәмәһе лә юҡ. 
“Һеҙ минең: «Мин Мәсих түгел, әммә мин Уның алдынан ебәр- 
елдем», - тип әйтеүемде ишеткән шаһиттар. Кәләш - кейәүҙеке 
генә. Ә кейзүҙең янында торған дусы, уның тауышын ишетә, 
һөйләгән һүҙҙәренә ҡыуана. 9Миңә лә, ниһайәт, шундай шат- 
лыҡ килде. Ул үсергә, мин кесерәйергә тейеш. 

2 Юғарынан Килеүсе һәр кемдән өстөн. Ерҙә тыуған - ерҙеке, 
уның һүҙе лә ерҙәгесә. Ә Күктән Килеүсе - һәммәнән өстөн 

тороусы Зат, 22Уның хәбәрен ҡабул итмәһәләр ҙә, Ул Үҙе 
күргән-ишеткәндәр тураһында шәһәҙәт бирә. 33Кем Уның хәбә- 
рен ҡабул итһә, бының менән ул Алланың хаҡлығын раслай. 
зА лла ебәргән Зат Алла һүҙен һөйләр, сөнки Алла Уға Рухты 
үлсәп бирмәгән. 35Ата Үҙенең Улын ярата һәм бөтәһен Уның 
ҡулына биргән. %Улына иман килтереүсенең мәңгелек тормо- 
шо бар, ә иман килтермәүсе бер ҡасан да тормош күрмәйәсәк: 
уны һәр ваҡыт Алланың ҡәһәре эҙэрләйәсәк. 


Ғайса һәм Самария ҡатыны 


Фарисейҙар Ғайсаның Яхьяға ҡарағанда күберәк шәкерт тәр 

йыйыуы һәм уларҙы һыуға сумдырыуы тураһында ишет те- 
ләр (әммә Ғайса Үҙе түгел, ә шәкерттәре һыуға сумдыра ине). 
ЗҒайса, был хаҡта белгәс, Йәһүдияны ҡалдырып, ҡабат Гали лея- 
ға китте. “Уға Самария аша уҙырға тура килде. 

5Ул Яҡуп үҙенең улы Йософҡа биргән ер биләмәһенә яҡын 
Самарияның Сихар тигән ҡалаһында туҡталды. 6Унда Яҡуп 
ҡойоһо бар ине. Юлда арыған Ғайса шул ҡойо янына килеп ул- 
тырҙы. 7%Төш ваҡыты ине. Шәкерттәре ризыҡ һатып алыу өсөн 
ҡалаға киткәс, һыу алырға тип, самариялы бер ҡатын килде. 

– Миңә эсергә бирсе, - тине Ғайса уға. 

9Самария ҡатыны: 

- Нисек итеп Һин, йәһүд була тороп, минән, Самария ҡаты- 
нынан, эсергә һорайһың? - тине. (Был һүҙҙәрҙе ул йәһүдтәр ме- 
нән самариялыларҙың бер һауыттан файҙаланмауынан әйтте.) 

Ғайса: 

- Әгәр ҙә һин Алла мәрхәмәтен белһәң һәм үҙеңдән: «Миңә 
эсергә бирсе», - тип һораусының кем икәнлеген белһәң, үҙең 
Унан һорар инең һәм Ул һиңә тереклек һыуы бирер ине, - тип 
яуап ҡайтарҙы. 

и. Әфәндем, - тине ҡатын Уға, - Һинең бит һирпеп алырға 
биҙрәң юҡ, ә ҡойо тәрән. Һин ул һыуҙы ҡайҙан алырһың икән? 
І2Был ҡойоно беҙгә Яҡуп атабыҙ биргән: үҙе лә, балалары ла, 
мал – тыуары ла шунан эскән. Һин Яҡуптан бөйөгөрәкме ни? 

ЗҒайса уға яуап бирҙе: 

- Был һыуҙы эскән һәр кем йәнә һыуһар, “ә кем дә кем Мин 
биргән һыуҙы эсһә, бер ҡасан да һыуһамас. Мин биргән һыу 
унда мәңгелек тормошҡа аға торған шишмәгә әүереләсәк. 

'5Катын Уға әйтте: 

– Әфәндем! Миңә шул һыуҙы бирсе, унан мин һис тә һыуһа- 
мас инем һәм, һыу алыр өсөн, бында килеп йөрөмәс инем. 

“Ғайса уға: 

- Бар, иреңде саҡырып кил,- тине. 

17 Минең ирем юж, - тип яуап бирҙе ҡатын. 

18 Ирем юҡ, тип дөрөсөн әйттең. Һин биш тапҡыр тор- 
мошта булдың, ә хәҙер йәшәгән кешең һиңә ир түгел, һин дөрөс̧ 
әйттең, - тине Ғайса. 

Ҡатын Уға әйтте: 

- Әфәндем! Күрәм, Һин пәйғәмбәрһең икән. 2Беззең ата-баба- 
лар Аллаға ошо тауҙа табынған, ә Һеҙ, кешеләр бары тик Йеру- 
шалимда ғына табынырға тейеш, тиһегеҙ. 

“Ғайса уға былай тине: 

- Ышан Миңә, ханым, ваҡыт яҡынлашты: Атаға табыныу- 
ығыҙ был тауҙа ла, Йерушалимда ла булмаясаҡ. 22Һеҙ кемгә 
Табыныуығыҙҙы белмәйһегеҙ, ә беҙ кемгә Табыныуыбыҙҙы белә- 
беҙ, сөнки ҡотолоу йәһүдтәрҙән килә. 2ӘӘммә ваҡыт якынлаша 
һәм килде лә инде - ул саҡта Атаға табыныусыларға Хаҡлыҡ 
Рухы үҙе остаҙ булыр һәм уларҙы Атаны ысын күңелдән оло- 
ларға өйрәтер. “Алла тап ана шундайҙарҙы эҙләй ҙә. Хаҡлыҡ 
Рухы нисек өйрәтһә, Уға шулай табынырға кәрәк. 

251 Катын Уға: 

- Мәсихтең (Май һөртөлгән Заттың”) килерен беләм. Ул 
килгәс, беҙгә бөтәһен аңлатыр, - тине. 

26 Һинең менән һөйләшеүсе Мин- ул Үҙе, – тине Ғайса. 

“Ошо ваҡыт әйләнеп ҡайтҡан шәкерттәре, Уның ҡатын 
менән һөйләшеүен күреп, ғәжәпләнделәр, ләкин береһе лэ: «Һиңә 
унан ни кәрәк», -- тип йәки: «Ниңә был ҡатын менән Һөйләшә- 
һең?» - тип һораманы. 

%Қатын, һыу көршәген ҡалдырып, ҡалаға китте һәм ундағы 
кешеләргә: 

%- Барып ҡарағыҙ әле, минең ҡылған бөтә эштәремде 
һөйләп биргән кешене күрерһегеҙ. Бәлки, Ул Мәсихтыр? - тине. 

%Һәм кешеләр, ҡаланан сығып, Ғайса янына юл тоттолар. 





* Был хаҡта 1.41 искәрмәне ҡарарға. 

31Ул арала шәкерттәре Уны: 

- Остаҙ, ашап ал инде, - тип ҡыстарға керештеләр. 

32... Минең һеҙ белмәй торған ризығым бар, - тине Ғайса. 

35 әкерттәр үҙ-ара: 

- Әллә Уға берәйһе ашарға килтерҙеме икән? - тиештеләр. 

Ғайса уларға әйтте: 

- Минең ризығым - Мине Ебәреүсенең ихтыярын үтәү һәм 
Уның эшен төгәлләү. Һеҙ: «Тағы дүрт айҙан ураҡ өстө етә- 
сәк», - тиһегеҙ түгелме? Ә Мин һеҙгә әйтәм: күтәрелеп ҡарағыҙ, 
басыуҙар ағарып, ураҡҡа өлгөргән инде! %Ураҡсы эш хаҡы ала 
һәм мәңгелек тормош өсөн уңыш йыя. Шуға күрә сәсеүсе лә, 
урыусы ла берҙәй ҡыуаналар. Шулай итеп был осраҡта: «Берәү 
сәсә, икенсеһе ура», - тигән әйтем тап килә. %Мин һеҙҙе үҙегеҙ 
көс һалмағанды урырға ебәрәм, унда башҡалар эшләне, ә һеҙ 
уларҙың хеҙмәт емештәрен уртаҡлайһығыҙ. 


3«Ул минең бөтә ҡылған эштәремде һөйләп бирҙе», - тип 
хәбәр иткән ҡатындың һүҙен ишеткәс, әлеге ҡалалағы самария- 
лыларҙың күбеһе Уға иман килтерҙеләр. #Самариялылар, Уның 
үҙҙәре янында ҡалыуын үтенделәр, һәм УЛ унда ике көнгә туҡ- 
талды. “Уның һүҙҙәрен Үҙенән ишеткәс, тағы ла күберәк кеше- 
ләр Уға иман килтерҙеләр. “2Геге ҡатынға иһә: «Беҙ инде һин 
һөйләгән өсөн түгел, бәлки Уның һүҙҙәрен үҙебеҙ ишетеп, Уның 
ысынлап та доньяны Ҡотҡарыусы икәнен белеп, Уға иман кил- 
терәбеҙ», - тинеләр. 


Ғайса һарайҙағы бер әмәлдарҙың улын һауыҡтыра 


45Ике көн үткәс, Ғайса был ҡаланан Галилеяға юл тотто. 
4«Пәйғәмбәргә үҙ илендә ихтирам юҡ», - тип Ул Үҙе әйткәйне. 
4 Ләкин Галилеяға килгәс, бындағы кешеләр Уны ҡыуанып ҡар- 
шыланылар. Сөнки улар, Йерушалимдағы байрамда булып, 
Ғайса ҡылған барса мөғжизәләрҙе күргәйнеләр. 

4 унан һуң Ул теге саҡта һыуҙы шарапҡа әйләндергән 
урынға - Галилеяның Кана ҡалаһына килде. Капарнаумда бер 
һарай эмәлдарының улы ауырыу икән. Ул, Ғайсаның Йәһү- 
диянан Галилеяға килгәнен ишетеп, Уның янына барҙы һәм 
үлем түшәгендә ятҡан улын һауыҡтырыуҙы һораны. 

Ғайса уға: 

- Илаһи билгеләр һәм мөғжизәләр күрмәһәгеҙ, берегеҙ ҙә 
иман килтермәйһегеҙ, - тине. 

4Һарай эмәлдары: 

- Әфәндем! Балам үлгәнсе бара күр инде, – тине. 

50.. Бар, өйөңә ҡайт, улың йәшәйәсәк, - тине Ғайса. 

Әмәлдар, Уның һүҙенә ышанып ҡайтып китте. 5 Кайтышлай 
уҡ, юлда хеҙмәтселәре осрап, уға: 

- Улың һауыҡты, - тинеләр. 

5. Уға ҡайһы сәғәттә хәл керҙе? - тип һорауына тегеләр: 

- Кисә көндөҙгө сәғәт бер тирәһендә кыҙыуы төштө, - тип 
яуап бирҙеләр. 

53А тай кеше Ғайсаның: «Улың йәшәйәсәк», тигән һүҙҙәренең 
нәҡ ана шул сәғәткә тап килеүен аңлағас, ул үҙе лә, йортондағы 
барса кешеләр ҙә Ғайсаға иман килтерҙеләр. 

5Был Ғайсаның Йәһүдиянан Галилеяға килгәс күрһәткән 
икенсе мөғжизәһе ине. 


Быуа буйында һауыҡтырыу 


Бынан һуң Ғайса йәһүдтәрҙең Йерушалимда булған байра- 

мына китте. 

 Иерушалимда Һарыҡ Ҡапҡаһы янында йәһүдсә Битезда * тип 
аталған бер йорт һәм быуа бар ине. ЗУның бағаналар менән то- 
таштырылған ябыҡ өс̧лө биш бүлегендә бик күп ауырыуҙар - 
һуҡырҙар, аҡһаҡтар, паралич һуҡҡан кешеләр ята. |“Ваҡыты-ва- 
ҡыты менән Хоҙайҙың бер фәрештәһе, быуаға төшөп, һыуҙы 
болғата һәм, һыу болғаныу менән, уға беренсе булып төшкән 
кеше теләһә ниндәй сирҙән һауыға икән.]** 5Унда утыҙ һигеҙ 
йыл буйы ауырыусы бер кеше бар ине. 6Ғайса, ул кешене күреп 
һәм уның шул тиклем оҙаҡ ауырыуын белеп, унан: 

- Һауығырға теләйһеңме? - тип һораны. 

7– Эйе, Әфәндем, - тип яуапланы ауырыу, - ләкин һыу бол- 
ғанған ваҡытта мине быуаға төшөрөр кешем юҡ шул. Мин 
унда барып еткәнсе, башҡа берәү төшөп өлгөргән була. 





* Битезда - шәфҡәт йорто тигән мәғәнәлә. 
** Йәйә эсендәге аңлатма иң боронғо ҡульяҙмаларҙа юҡ. 

8. Тор, септәңде күтәр ҙә атла, – тине Ғайса. 

919Кеше шунда уҡ терелде һәм септәһен алды Ла йөрөп 
китте. Был хәл шәмбе көндө" булғанлыҡтан, йәһүдтәр һауыҡ- 
ҡан кешегә: 

- Бөгөн шәмбе көн, һин септәңде күтәреп йөрөргә тейеш 
түгелһең, - тинеләр. 

"Ул хөкөм эйәләренә: 

- Мине һауыҡтырған кеше миңә: «Септәңде ал да атлап кит», – 
тип әйтте, - тине. 

12_ Һиңә: «Септәңде күтәр ҙә атлап кит», - тигән кем ул? - тип 
һоранылар унан. 

ІЗ Ләкин һауыҡҡан кеше Уның кемлеген белмәне, сөнки Ғайса 
тиҙ үк шундағы халыҡ араһына инеп юғалғайны. 

ЧАҙаҡ Ғайса уны Алла Йортонда эҙләп табып: 

- Бына һин һауыҡтың. Үҙеңә тағы ла насарыраҡ булмаһын 
өсөн, бынан аҙаҡ гонаһ ҡылма, - тине. 

5У л кеше, йэһүдтәрҙең хөкөм эйәләре ҡаршыһына барып, 
үҙен һауыҡтырыусының Ғайса икәнен һөйләне. 


Атаһы ни ҡылһа, Улы ла шуны эшләр 


Был эште шәмбе көн эшләгәне өсөн, хөкөм эйәләре Ғайса- 
ны эҙәрлекләй башланылар. 

ғ... Минең Атам һәр ваҡыт эштә булғанға күрә, Мин дә 
эшләйем, - тип яуап бирҙе УЛ. 

І5Йәһүдтәр Уны шәмбе көнөн боҙоуы өсөн генә түгел, э биге- 
рәк тә Алланы Үҙенең Атаһы тип атап, Үҙен Аллаға тиңләгәне 
өсөн үлтерергә теләнеләр. 

Ғайса уларға шулай яуап бирҙе: 

- Һеҙгә ысын дөрөсөн әйтәм: Атаһының ни ҡылғанын күрмәй 
тороп, Улы Үҙе һис ни эшләй алмас. Атаһы ни ҡылһа, Улы ла 
шуны эшләр. % Сөнки Ата Үҙенең Улын ярата һәм Үҙе эшләгән 
һәр эшен уға күрһәтә. Ул һеҙҙең исегеҙ китерлек бынан да ҙуры- 
раҡ эштәрҙе күрһәтер эле. Ата, үлгәндәрҙе терелтеп, уларға йән 
биргән кеүек, Улы ла кемгә теләһә, шуға йән бирә. 22Ата бер 
кемде лә хөкөм итмәй, ә Үҙен ихтирам иткән кеүек, Улын да һәр 


% Шәмбе - Муса ҡануны буйынса, йәһүдтәрҙең ял итеү Һәм ғибәзәт 
ҡылыу көнө. 

кем ихтирам итһен өсөн, Ул бөтә хөкөмдө Улына тапшырҙы. 
Кем Улын ихтирам итмәй - шул Уны ебәргән Атаны Ла ихти- 
рам итмәй. 

“Һеҙгә ысын дөрөсөн әйтәм: Минең Һүҙемде тыңлап, Мине 
Ебәреүсегә иман килтергән кеше мәңгелек тормошҡа иреште. 
Ул Хөкөм ҡаршыһына басмаясаҡ, сөнки ул инде үлемдән 
тормошҡа күсте. “Һеҙгә ысын Дөрөсөн әйтәм: Алла Улының 
ауазын ишеткәс, үлеләр тереләсәк ваҡыт етеп килә һәм ул килеп 
етте Лә инде! 

%Ата Үҙе тормош сығанағы булған кеүек, шулай уҡ Улын да 
Ул тормош сығанағы яһаны “һәм Улына хөкөм итеү вәкәләтен 
бирҙе, сөнки Ул - Әҙәм Улы. %-9Быға ғәжәпләнмәгеҙ: ҡәберҙә- 
геләрҙең һәммәһе, Алла Улының ауазын ишетеп, яҡшылыҡ эш- 
ләгәндәр - йәшәү өсөн, ә яуызлыҡ эшләгәндәр -- хөкөм ителеү 
өсөн, ҡәберҙәренән сығасаҡ ваҡыт якынлашып килә. 

%Мин Үҙемдән-Үҙем бер ни зә эшләй алмайым. Нисек ишет- 
һәм, шулай хөкөм итәм, һәм Минең Хөкөмөм - ғәҙел хөкөм, 
сөнки Мин Үҙ ихтыярымды түгел, э Мине Ебәреүсенең ихты- 
ярын үтәргә ынтылам. 


Ғайса хаҡында шәһәҙәттәр 


31.. Әгәр ҙә Мин Үҙ хаҡымда Үҙем шәһәҙәт бирәм икән, Минең 
һүҙҙәрем бер ни ҙә тормас ине. 22Ләкин Минең хаҡта шәһәҙәт 
биреүсе башҡа Берәү бар. Һәм Мин беләм: Уның шәһәҙәте хаҡ. 
ЗҺез Яхья ҡаршыһына үҙегеҙҙең вәкилдәрегеҙҙе ебәрҙегеҙ, һәм 
уның да шәһәҙәте хаҡ ине. Ләкин Мин кешеләрҙең шәһәҙәтенә 
мохтаж түгелмен, быларҙы һеҙ ҡотолһон өсөн генә һөйләйем. 

35Яхъя яҡты нур һибеүсе шәмсыраҡ ине. Уның яҡтылығы 
аҙ ваҡытҡа булһа ла һеҙгә ҡыуаныс килтерҙе. %8Әммә Минең 
шәһәҙәтем Яхьяныҡынан ҙурыраҡ: Мин Атаның төгәлләргә тип 
Миңә биргән эштәрен башҡарам. Шулар Минең Атам тарафы- 
нан ебәрелеүемде раслай. 37Шулай итеп, Мине ебәргән Атам үҙе 
Минең хаҡта шәһәҙәт бирә. Һеҙ Уның тауышын бер ҡасан да 
ишетмәнегеҙ, йөҙ-ҡиәфәтен күрмәнегеҙ, Һүҙен күңелдәрегеҙгә 
беркетмәнегеҙ, шунлыҡтан Ул ебәргән Затҡа иман килтерергә 
теләмәйһегеҙ. 39Һеҙ, мәңгелек тормошҡа ирешергә өмөтләнеп, 
Изге Яҙмаларҙы тырышып уҡыйһығыҙ. Ә бит уларҙа ла Минең 
хаҡта һүҙ бара! %Тик һеҙ барыбер йәшәү алыр өсөн Минең ал- 
дыма килергә теләмәйһегеҙ. 

4Кешеләрҙең Мине данлауына мохтажлығым юж. 4Мин һеҙҙе 
үтәнән-үтә күрәм: Алланы яратмайһығыҙ! 4 Мин Атам исеме- 
нән килдем - һеҙ Мине ҡабул итмәйһегеҙ, әммә үҙлегенән килгән 
башҡа берәүҙе ҡабул итәсәкһегеҙ. “Һеҙ дан ҡаҙанырға тыры- 
шаһығыҙ, бер-берегеҙҙән маҡтау көтәһегеҙ, бары тик Алланан 
булған данды эҙләмәйһегеҙ. Шулай булғас, нисек һеҙ иман кил- 
терергә һәләтле булырһығыҙ?! 

45Мине Атам алдында һеҙҙе ғәйепләр тип уйламағыҙ. Һеҙҙе 
үҙегеҙ өмөт бағлаған Муса ғәйепләр. %Әгәр ҙә һеҙ Мусаға ышан- 
һағыҙ, Миңә лә иман килтерер инегеҙ, сөнки ул Минең хаҡта 
яҙҙы. “Уның яҙғандарына ышанмай тороп, һеҙ Минең Үҙ 
һүҙемә нисек ышанырһығыҙ? 


Биш мең кешене туҡландырыу 


Шунан аҙаҡ Ғайса Галилея диңгеҙенең арьяғына китте. Ул 
диңгеҙ, шулай уҡ, Гибериас күле тип тә атала ине. “Ғайсаның 

ауырыуҙарҙы һауыҡтырған мөғжизәләрен күреп, Уның артынан 
бик күп кеше эйәргәйне. ЗҒайса, тауға менеп, шәкерттәре менән 
бергә ултырҙы. “Йәһүдтәрҙең Котҡарылыу байрамы яҡынлашып 
килә ине. 

5Ғайса күтәрелеп ҡараны ла, Үҙенә табан бик ҙур халыҡ 
төркөме килеүен күреп, Филипҡа: 

- Уларҙы ашатыу өсөн ҡайҙан икмәк һатып алырбыҙ икән? - 
тине. 

«(Ул был һүҙҙәрҙе уны һынар өсөн генә әйтте, сөнки ни 
эшләйәсәген Үҙе белә ине.) 

7 Уларҙың һәр береһенә аҙ-аҙ ғына биреү өсөн дә ике йөҙ 
динарлыҡ* икмәк етмәс, - тип яуапланы Филип. 

8Шәкерттәрҙең береһе, Симон Питерҙың ҡустыһы Әндри, Уға: 

9%. Бында бер малайҙың биш арпа икмәге һәм ике балығы 
бар, әммә был тиклем күп халыҡҡа ул нәмә генә инде? - тине. 

10.. Уларға ултырырға ҡушығыҙ, - тине Ғайса. 

Был ерҙә ҡуйы сиҙәмлек ине. Шулай итеп, биш мең самаһы 
ир сиҙәмгә ултырҙы. Ғайса, икмәкте алып, Аллаға рәхмәт 
уҡып, ултырған кешеләргә өләште; балыҡтарҙы ла шулай итеп, 


“ Динар - көмөш тәңкә. Ауыл хужалығында эшләгән кешенең бер 
көнлөк эш хаҡы бер динар тәшкил иткән. 

һәр кемгә теләгәне тиклем бирҙе. !2Һәммәһе ашап туйғас, Ул 
шәкерттәренә: 

- Ҡалған һыныҡтарҙы йыйып алығыҙ, бер ни ҙә әрәм булма- 
һын, - тине. 

зУ лар, биш арпа икмәген ашағандан ҡалған һыныҡтарҙы 
йыйып, ун ике кәрзингә тултырҙылар. 

“Ғайса ҡылған мөғжизәне күреп, кешеләр: 

- Доньяға килергә тейеш булған Пәйғәмбәр, ысынлап та, 
Шул икән! - тиештеләр. 

15.. Ғайса иһә, уларҙың Уны көслөк менән батша итеп ҡуйырға 
йыйыныуҙарын һиҙеп, ҡабат яңғыҙы ғына тауға менеп китте. 


Ғайсаның диңгеҙ өстөнән атлап килеүе 


“Кис еткәс, Уның шәкерттәре диңгеҙ буйына төштөләр ҙә, 
кәмәгә ултырып, арьяҡтағы Капарнаумға табан йөҙөп китте ләр. 
І”Караңғы төштө, ә Ғайса һаман күренмәне. 1% Ошо ваҡыт ҡаты 
ел ҡупты, тулҡындар көсәйҙе. ”Шәкерттәр инде биш-алты саҡ- 
рым ара үткәйнеләр, шунда улар диңгеҙ өстөнән атлап кәмәгә 
яҡынлашып килгән Ғайсаны күреп, ҡурҡып ҡалдылар. 

2_ Был Мин, ҡурҡмағыҙ! – тине Ғайса. 

лар Уны кәмәгә алырға теләнеләр, ләкин тап ошо мәлдә 
кәмә улар бара торған ярға килеп туҡтаны. 


Ғайса - тормош икмәге 


22Икенсе көндә лә халыҡ диңгеҙ ярында тора ине әле. Улар 
бында бер генә кәмә булыуын, ул кәмәгә шәкерттәрҙең генә ул- 
тырып китеүен, ә Ғайсаның тороп ҡалыуын күргәйнеләр. 

Рабби доға уҡып, икмәк ашаткан урынға Тибериас ҡала- 
һынан бүтән кәмәләр ҙә килеп туҡтаны. Шунан халыҡ, унда 
Ғайсаның да, шәкерттәренең дә булмауын күргәс, кәмәләргә 
ултырыш, Капарнаумға Уны эҙләргә китте. 25Ғайсаны диңгеҙҙең 
арьяҡ ярында эҙләп тапҡас: 

- Остаз! Һин бында нисек килдең? - тип һоранылар. 

Ғайса уларға: 

- Һеҙгә ысын дөрөсөн әйтәм: һеҙ Мине мөғжизәләремде аңла- 
ған өсөн түгел, ә туйғансы икмәк ашағанығыҙ өсөн эҙләйһегеҙ! 

27 Фани ризыҡты түгел, мәңгелек тормош бирә торған ризыҡты 
табырға тырышығыҙ. Уны һеҙгә Әҙәм Улы бирәсәк, сөнки Алла 
Ата Үҙенең тамғаһын Уға һалды, - тине. 

3 _ "Қылған эштәребеҙ Алла ҡылғанға тиң булһын өсөн, беҙ 
ни эшләргә тейешбеҙ? - тип һораны кешеләр. 

Ғайса уларға: 

- Һеҙҙең эшегеҙ шул: Алла Кемде ебәргән булһа, Шуға иман 
килтерегеҙ, - Тип яуап бирҙе. 

%У лар Уға: 

- Беҙ һиңә ышанып иман килтерерлек ниндәй билдә күрһәтер- 
һең? Һин ни эшләрһең? - тинеләр. - 2!Беҙҙең ата-бабаларыбыҙ 
сүлдә саҡта манна* ашағандар. Изге Яҙмала: «Ул ризыҡланыр 
өсөн уларға Күктән икмәк бирҙе», - тиелгән. 

“Ғайса: 

- Һеҙгә ысын дөрөс̧өн әйтәм: ул икмәкте һеҙгә Муса бирмәне. 
Хаҡ икмәкте һеҙгә Күктән Минең Атам бирә. Күктән төшөп, 
доньяға тормош Биреүсе - Алла икмәге ул, - тип яуап ҡайтарҙы. 

34_ Остаҙ! Беҙгә һәр ваҡыт шундай икмәк бирһәңсе! – тине 
кешеләр. 

35Ғайса уларға әйтте: 

- Мин - тормош икмәге. Миңә килеүсе бер ҡасан да асыҡ- 
мас. Миңә иман килтереүсе бер ҡасан да һыуһамас. %6Ләкин, 
Минең һеҙгә әйтеүемсә, Мине күрһәгеҙ ҙә иман килтермәйһегеҙ. 
7Атам Миңә юллаған һәр кем Миңә килер.Үҙ яныма килгән- 
дәрҙең береһен дә ҡыуып ебәрмәм. %ССөнки Мин Күктән ни 
теләһәм шуны эшләргә түгел, ә Мине Ебәреүсенең ихтыярын 
башҡарырға килдем. 3% Мине ебәргән Атамдың ихтыяры шул: 
Ул Миңә биргән бер кемде лә һәләк Итмәскә, ә ҠИӘМӘТ КӨНӨНДӘ 
үленән терелтергә тейешмен. #Атамдың ихтыяры: Уның Улын 
күреп, Уға иман килтергән һәр кем мәңгелек тормошҡа иреш- 
һен. Киәмәт көнөндә Мин уны терелтәсәкмен. 

4Шул ваҡыт халыҡ төркөмөндә Уның: «Мин - Күктән 
килгән икмәкмен», -- тигән һүҙҙәренә ҡарата ризаһыҙлыҡ ауаз- 
дары ишетелде. Улар үҙ-ара: 

42... Был Йософ улы Ғайса түгелме һуң? Беҙ Уның атаһын да, 
әсәһен дә беләбеҙ бит. Нисек Ул: «Мин күктән килдем», - тип 
әйтә ала икән? - тиештеләр. 


% Манна - Алла боронғо Исраил халҡын ҡоллоҡтан азат итеп 
Мысырҙан сығарғас, сүлдә туйҙырыу өсөн күктән ебәрелгән ризыҡ. 

43. Һуҡранышмағыз, - тине Ғайса. - Мине ебәргән Ата алып 
килмәһә, Минең яныма бер кем дә килә алмай. “Уны Ҡиәмәт 
көнөндә тергеҙәсәкмен. 45 Пәйғәмбәрҙәр яҙмаһында: «Һәммәһе лә 
Алла тарафынан өйрәтеләсәк», - тиелгән. Атанан ишетеп өйрән- 
гән һәр кем Миңә килә. 4Был әле кем дә булһа Атаны күргән 
тигән һүҙ түгел. Бары тик Алланан килеүсе генә Атаны күрҙе. 
41Һеҙгә ысын дөрөсөн әйтәм: иман килтереүсенең генә мәңгелек 
тормошо бар. 4#Мин - тормош икмәге. 9Һеҙҙең аталарығыҙ 
сүлдә манна ашанылар һәм үлделәр. Күктән килгән икмәк иһә 
ундай түгел: уны ашағандар бер ваҡытта ла үлмәс. 5 Мин - 
Күктән килгән тере икмәк: уны кем ашаһа, шул мәңгелек тор- 
мошта ирешер. Мин уға бирәсәк икмәк - ул Минең тәнем. Уны 
Мин донъя мәңге йәшәһен өсөн бирәм. 

5 Щул ваҡыт йәһүдтәр араһында: 

- Был кеше нисек итеп беҙгә ризыҡ итеп үҙ тәнен бирә алыр 
икән? -- тип ҡаты бәхәс ҡупты. 

53Ғайса иһә уларға: 

- Һеҙгә ысын дөрөсөн әйтәм: Әҙәм Улының тәнен ашамаһа- 
ғыҙ һәм Уның ҡанын эсмәһәгеҙ, һеҙгә бер ниндәй ҙә йәшәү бул- 
маясаҡ, - тине. - 5Кем Минең тәнемде ашап, Минең ҡанымды 
эсһә, шул мәңгелек тормошҡа ирешер. Мин уны "Киэмәт көнөн- 
дә терелтеп торғоҙасаҡмын. Минең тәнем - ысын ризыҡ, Минең 
ҡаным - ысын эсемлек. 5 Минең тәнемде ашап, Минең ҡанымды 
эсеүсе Миндә ҡала, Мин унда ҡалам. 57Мине тере Атам ебәрҙе 
һәм, Мин Атам арҡаһында йәшәгән кеүек, Минең тәнемде 
ашаусы ла Минең арҡала йәшәйәсәк. 5%Был - күктән ебәрелгән 
икмәк. Ул һеҙҙең аталарығыҙ ашаған икмәк кеүек түгел: улар 
үлгәндәр. Ә был икмәкте ашаусы мәңгелек тормошҡа эйә.” 

Ғайса быларҙы Капарнаум синагогаһында өйрәткән саҡта 
һөйләне. 


Һеҙ ҙә китергә теләмәйһегеҙме? 


Ғайсаның күп шәкерттәре, был һүҙҙәрҙе ишеткәс: 
- Уның һөйләгәндәре ҡот осҡос! Быны тыңлау мөмкин түгел! - 
тиештеләр. 





* Был аяттарҙы кинәйә тип аңларға кәрәк. 

6 Ғайса, һүҙҙэренең шэкерттэр күңелендә ризаһыҙлыҡ тыуҙы- 
рыуын белеп: 

6.. Былар һеҙҙе ҡурҡыттымы? Әҙәм Улының элек булған 
урынына күтәрелеүен күрһәгеҙ, ни булыр? %Бары тик Рух ҡына 
тормош бирә, кешенең бында көсө юҡ. Минең һеҙгә һөйләгән 
һүҙҙэремдә - йәшәү ҙә, Рух та бар. “Әммә һеҙҙең арағыҙҙа иман 
килтермәүселәр зә бар, - тип аңлатты. 

Ғайса, элбиттә, кемдең иман килтермәүен һәм кемдең хыя- 
нат итэсәген тәүҙэн үк белде. 

6У л һүҙен дауам итте: 

- Бына шуның өсөн дә Мин һеҙгә: «Кемде Атам ебәрһә, шул 
ғына Минең яныма килә алыр», - тинем. 

66 Шул ваҡыттан, Ғайсаның күп шәкерттәре, Унан айырылып, 
башҡаса Уның менән бергә йөрөмәнеләр. 

«Ғайса ун ике шәкертенән: 

- Бәлки һеҙ ҙә китергә теләйһегеҙҙер? - тип һораны. 

4% Симон Питер Уға: 

- Остаз! Беҙ кемгә барайыҡ? Мәңгелек тормош һүҙҙәре Һин дә 
бит. 9Беҙ һиңә иман килтерәбеҙ, Һине Алланың Изге Илсеһе 
итеп таныйбыз, – тине. 

7.. Мин Үҙем һеҙ ун икене һайлап алдым түгелме? - тип 
яуап бирҙе Ғайса. - Әммә арағыҙҙағы берәү иблес. 

пУның һүҙе аҙаҡ Уға хыянат итәсәк ун икәүҙең береһе 
булған Симон Искариот улы Йәһүдә тураһында ине. 


Ғайса һәм Уның ҡустылары 


Бынан аҙаҡ Ғайса Галилея буйлап йөрөй башланы. Ул 
Йәһүдияға бармасҡа булды, сөнки йэһүдтәр Уны үлтерергә 
теләй ине. 

2Йәһүдтәрҙең Сатыр Ҡороу байрамы" яҡынлашкҡас, ҡусты- 
лары Уға: 

3 "Калдыр был ерҙе, Йәһүдияға бар! Һинең эштәреңде Үҙеңә 
эйәреүселәр ҙә күрһен. “Бер кем дә эшен йәшереп эшләмәс, э үҙен 
танытыу юлын эҙләр. Ә Һин шундай эштәр ҡылаһың икән, 
Үҙеңде доньяға күрһәт! - тинеләр. 


* Йәһүдтәр, сүлдә йәшәгән ваҡыттарын хәтерләп, йәйгелектә өйҙә- 
ренән сатырҙарға күсер булғандар. Был ваҡыт байрам ис̧әпләнгән. 

5Уға хатта ҡустылары иман килтермәгәйне. 

«Ғайса уларға әйтте: 

- Минең ваҡытым етмәгән әле, ә һеҙҙең өсөн һәр ҡасан да 
ваҡыт. "Донья һеҙгә нәфрәт менән ҡарамай, ә Миңә нәфрәтен 
күрһәтә, сөнки Мин уның бөтә эштәре лә яуыз булыуға шаһит- 
мын. %Һеҙ был байрамға барығыҙ, ә Мин бармайым, сөнки 
Минең ваҡытым килеп етмәне әле. 

9-10Ғайса, уларға шулай тип, Галилеяла ҡалды, әммә ҡусты- 
лары киткәс, йәшерен рәүештә Ул да байрамға барҙы. 


Ғайса Сатыр Ҡороу байрамында 


пЙәһүдтәрҙзең хөкөм эйәләре: «Ул ҡайҙа икән?» - тип һора- 
шып, Уны байрам ваҡытында эҙләп йөрөнөләр. 

Уның тураһында халыҡ араһында күп һүҙҙәр йөрөнө. «Ул 
изгелекле», - тине берәүҙәре. Ә икенселәре: «Юҡ, Ул халыҡты 
аҙҙыра», - тип ҡаршы төштө. !3Ә9ммә, хөкөм эйәләренән ҡур- 
ҡып, бер кем дә Уның хаҡында асыҡ итеп һөйләмәне. 

4Байрамдың уртаһы еткәндә Ғайса, Алла Йортона инеп, 
өйрәтә башланы. Йәһүдтәр: 

І5- Был кеше бер ерҙә лә уҡымайынса ҡайҙан шул тиклем 
күп ғилем туплай алды икән? – тип ғәжәпләнделәр. 

Ғайса уларға: 

- Минең ғилемем, Үҙемдеке түгел, ә Мине Ебәреүсенеке. 
"Кем дә кем Уның ихтыярын башҡарырға теләһә, был ғилем- 
дең Аллананмы йәки Минең Үҙемдәнме һөйләнеүен белер. 
ІЕҮҘ исеменән һөйләүсе үҙенә дан эҙләй, ә Үҙен Ебәреүсенең 
данын Эҙләүсе иһә эскерһеҙ һәм Уның күңелендә ялғанға урын 
юҡ. Муса һеҙгә Ҡанун бирҙе түгелме? Ә һеҙҙең берегез ҙә ул 
Ҡанунды үтәмәй. Ни өсөн һеҙ Мине үлтерергә теләйһегеҙ? - 
тип әйтте. 

%.. Һин аҡылдан яҙҙыңмы әллә? - тине кешеләр. - Кем Һине 
үлтерергә теләй? 

“Ғайса һүҙен дауам итте: 

- Мин ни бары бер эш ҡылдым, һәм һеҙ шуға ла ғәжәпләнә- 
һегеҙ. 22Муса һеҙгә сөннәт бирҙе (дөрөс был Мусанан түгел, 
ата-олаталарҙан килә), һәм һеҙ шәмбе көндә лә ир баланы 
сөннәткә ултыртаһығыҙ. ЭӘгәр ҙә, Муса Ҡануны боҙолмаһын 

тип, шәмбе көндә лә ир бала сөннәтләнә икән, ниңә һеҙ шәмбе 
көндә бер кешене тамам һауыҡтырғаным өсөн Миңә асыу тота- 
һығыҙ? “Тышҡы билдәләргә ҡарап ҡына хөкөм итмэгез, хаҡлыҡ 
менән хөкөм итегеҙ! 


Ғайса - Мәсихмы? 


25 Шунда ҡайһы бер йерушалимлылар: 

- Йәһүдтәр үлтерергә теләгән Кеше түгелме һуң был? %Ана, 
Ул асыҡтан-асыҡ һөйләй, ә тегеләр Уға бер һүҙ ҙә әйтмәй. Әллә 
хөкөм эйәләре Уны ысынлап та Мәсих тип уйлаймы икән? 
27 Ләкин беҙ был кешенең кемлеген беләбеҙ. Ә инде Мәсих кил- 
гәндә, Уның ҡайҙан икәнлеген бер кем дә белмәс, - тинеләр. 

Ғайса, өйрәтеүен дауам итеп, ҡысҡырып әйтте: 

- Тимәк, һеҙ Минең кем икәнлегемде лә, ҡайҙан килеүемде лә 
беләһегеҙ булып сығамы? Ләкин Мин Үҙемдән Үҙем килмәнем, 
һәм Мине Ебәреүсе хаҡлы. Һеҙ Уны белмәйһегеҙ. Ә Мин Уны 
беләм, сөнки Мин Унан килдем, Мине Ул ебәрҙе! 

% Шунан улар Ғайсаны тотоп алырға теләнеләр, ләкин береһе 
лә Уға ҡул тейҙермәне, сөнки Уның ваҡыты килеп етмәгәйне 
әле. Халыҡ араһында иһә күп кешеләр Уға ышандылар һәм: 
«Мәсих килгәс, был кеше күрһәткәндән күберәк илаһи билгеләр 
күрһәтә алырмы икән?» - тиештеләр. 

32Фарисейҙар, халыҡтың Ғайса тураһында шулай бәхәслә шеүен 
ишеткәс, баш руханиҙар менән берләшеп, Уны ҡулға алыу өсөн, 
ғибәзәтхана һаҡсыларын ебәрҙеләр. 

33Ғайса был мәлдә шулай тип һөйләй ине: 

- Мин һеҙҙең арағыҙҙа оҙаҡ булмам, тиҙҙән Үҙемде Ебәреүсе 
янына кире ҡайтасаҡмын. 34Мине эҙләрһегеҙ, ләкин тапмасһы- 
ғыҙ. Ә Мин буласаҡ урынға һеҙ бара алмасһығыҙ. 

35 Шунда йәһүдтәр: 

- Ул беҙ таба алмаслыҡ ниндәй урынға китмәксе була икән? 
Әллә Ул гректар араһында таралып йәшәүселәр янына китергә 
уйлаймы? Бәлки гректарҙы өйрәтергә теләйҙер? %Уның: «Мине 
эҙләрһегеҙ, ләкин тапмасһығыҙ. Мин буласаҡ урынға һеҙ бара 
алмасһығызҙ», - тигән һүҙҙәре нимәне аңлата икән? - тип үҙ-ара 
һөйләштеләр. 

%Байрамдың иң бөйөк аҙаҡҡы көнөндә Ғайса көр тауыш 
менән иғлан итте: 

- Кем һыуһаһа, Миңә килһен дә эсһен! Кем Миңә иман кил- 
терһә, Изге Яҙмала әйтелгәнсә: «Уның күңел түренән йылғалар 
булып тереклек һыуы ағасаҡ». 

»Ул быны Уға иман килтергәндәр аласаҡ Рух хаҡында 
әйтте. Был ваҡытта Ғайсаны Алланың даны солғап алмағайны 
әле, шунлыҡтан уларға Изге Рух бирелмәгәйне. 

“Уның һүҙҙәрен ишеткән кешеләр араһынан ҡайһы берҙәре: 

- Был ысынлап та беҙ көткән Пәйғәмбәр! 

Икенселәре: 

- Ул- Мәсих, - тинеләр. 

49 башҡалары уларға ҡаршы төштө: 

4_ Мәсих Галилеянан килер микән? Изге Яҙмала: Мәсих 
Дауыт нәселенән буласаҡ һәм Дауыттың тыуған ҡалаһы Бит- 
леһемдән киләсәк, тип яҙылған бит. 

“Шулай итеп, Ғайса хаҡында халыҡ араһында бәхәс ҡупты. 
“Ҡайһы берҙәре Уны тотоп алырға ла теләне, ләкин береһе лә 
Уға ҡул тейҙермәне. 

“Баш руханиҙар һәм фарисейҙар, һаҡсылар әйләнеп ҡайтҡас, 
уларҙан: 

- Ни өсөн Уны тотоп килтермәнегеҙ? - тип Һоранылар. 

Тегеләр: 

%-- Ул кеше һөйләгән кеүек, берәүҙең дә һис ҡасан һөйләгәне 
юж, - тип яуап бирҙеләр. 

47-48_ Әллә һеҙ ҙә алдандығыҙмы? - тине фарисейҙар. - Хөкөм 
әйәләренән йәки фарисейҙарҙан кем дә булһа Уға иман килтер- 
земе? 4Канунды белмәгән был әтрәгәләмдәрҙе Алла ҡарғаған! 

59А раларынан береһе - элегерәк Ғайса янында булып киткән 
Никодим - уларға: 

51 Беҙҙең Ҡанун кешене тәүҙә тыңламайынса һәм Уның ни 
ҡылғанын асыҡламайынса уны хөкөм итергә рөхсәт бирәме ни? - 
тип һораны. 

52Уға: 

- Әллә һин дә Галилеянанмы? Уйлап ҡараһаң, аңларһың: 
Пәйғәмбәрҙең Галилеянан сығыуы мөмкин түгел, - тип яуап 
бирҙеләр. 

Уйнашлыҡта тотолған ҡатын 


5зШунан бөтәһе лә өйҙәренә таралды. 
Ғайса Зәйтүн тауына китте. 2Иртә менән Ул яңынан Алла 
Йортона килгәс, Уның янына күп халыҡ йыйылды. Ул, ул- 
тырып, уларҙы өйрәтә башланы. 3Шул саҡта ҡанунсылар һәм 
фарисейҙар, иренэ хыянат иткән бер ҡатынды тотоп килтереп, 
халыҡ алдына бастырып ҡуйҙылар ҙа “Ғайсаға: 

- Остаз! Был ҡатын зина ҡылғанда тотолдо. 5Муса үҙенең 
Ҡанунында бындайҙарҙы таш атып үлтерергә ҡушҡан. Ә Һин 
ни әйтерһең? - тинеләр. 

6Улар быны, Ғайсаны һынар өсөн, Уны ғәйепләргә берәй 
һылтау табырбыҙ, тигән уй менән әйттеләр. Әммә Ғайса, түбән 
эйелеп, бармағы менән ергә ниҙер яҙа башланы. 7Тегеләр һора- 
уҙарын дауам иткәнлектән, Ул күтәрелеп уларға: 

- Һеҙҙең ҡайһығыҙ бер ҡасан да гонаһ ҡылмаған булһа, 
башлап шул уға таш атһын, - тине. #Һәм, тағы ла эйелеп, ергә 
яҙыуын дауам итте. 

9Улар, быны ишеткәс, өлкәндәренән башлап, бер-бер артлы 
сығып киттеләр. Ғайса Үҙенең алдында басып торған ҡатын 
менән яңғыҙ ҡалды. 

Ғайса, уға ҡарап: 

- Ханым, ҡайҙа улар? Һине бер кем дә хөкөм итмәнеме? - 
тип һораны. 

"Ҡатын: 

- Бер кем дә, Остаз, – тине. 

- Мин дә һине хөкөм итмәйем. Бар, бүтәнсә гонаһ ҡылма, - 
тине Ғайса." 


Ғайса - доньяға яҡтылыҡ 


І2Ғайса халыҡҡа тағы өндәште: 

- Мин доньяға яҡтылыҡ бирәм. Миңә эйәргәндәр ҡараңғыла 
азашып йөрөмәс̧, сөнки уларҙың тормош биреүсе яҡтылығы 
буласаҡ. 

ІЗ Шунан һуң фарисейҙар Уға: 

- Һин Үҙ хаҡыңда Үҙең шэһәҙәт бирәһең. Һинең шәһәҙәтең 
хаҡ түгел, - тинеләр. 


% Был аяттар иң боронғо ҡульяҙмаларҙа бирелмәгән. 

“Ғайса уларға: 

- Мин Үҙ хаҡымда Үҙем шәһәҙәт бирһәм дә, Миңә ышанырға 
мөмкин, сөнки Мин ҡайҙан килеп ҡайҙа барыуымды беләм, ә 
һеҙ Минең ҡайҙан килеп ҡайҙа барыуымды белмәйһегеҙ, – тип 
яуап бирҙе. - Һеҙ кешеләр үлсәме менэн хөкөм йөрөтәһегез, ә 
Мин бер кемде лә хөкөм итмәйем. !6Хөкөм итһәм дә, Минең 
хөкөмөм хаҡ булыр ине, сөнки Мин яңғыҙ түгел: Мин Үҙемде 
ебәргән Ата менән бергәмен. !7Һеҙҙең Ҡанунығыҙҙа: «Ике ша- 
һиттың һүҙе хаҡ», - тиелгән. !#Без - ике шаһит: Мин һәм Мине 
ебәргән Атам. 

%Ғайсанан: 

- Һинең Атаң ҡайҙа һуң? - тип һоранылар. 

Ғайса: 

- Һеҙ Мине лә, Минең Атамды ла белмәйһегеҙ. Әгәр Мине 
белһәгеҙ, һеҙ Минең Атамды ла белер инегеҙ, - тип яуап бирҙе. 

Ғайса был һүҙҙәрҙе Алла Йортоноң хазиналар бинаһында 
өйрәткәндә әйтте. Бер кем дә Уға ҡул тейҙермәне, сөнки Уның 
ваҡыты килеп етмәгәйне әле. 


Мин китәсәк урынға һеҙ бара алмасһығыҙ 


“Ғайса уларға йәнә: 

- Мин тиҙҙән китәсәкмен. Һеҙ Мине эҙләрһегеҙ һәм гонаһҡа 
батып үлерһегеҙ. Мин китәсәк урынға һеҙ бара алмасһығыҙ, - 
тине. 

2.- Уның: «Мин китәсәк урынға һеҙ бара алмасһығыҙ», - ти- 
гәне нимәне аңлата икән? Әллә Ул Үҙен Үҙе үлтермәксеме? - 
тиеште йәһүдтәр. 

23Ғайса яуап итеп: 

- Һеҙ түбәндәге донъянан, Мин - юғарынан. Һеҙ был донья- 
ныҡылар, ә Мин был доньяныҡы түгел, - тине. - Мин һеҙгә: 
«Гонаһҡа батып үлерһегеҙ», - тинем. “Әгәр ҙә һеҙ Минең 
мәңге бар булыуыма* ышанмаһағыҙ, бөтәгәҙ гонаһлы килеш 
үлерһегеҙ. 

25- Кем һуң Һин? – тип һоранылар Унан. 





* «Мин мәңге бар» тигән һүҙҙәр Алланың: «Мин - бар» тигән исе- 
Менә тап килә. Был хаҡта «Таураттың» «Сығыу» китабында 3-нсе бү- 
Лектең 14-нсе аятында яҙылған. 

– Үҙемде һәр ваҡыт кем тип атаһам, Мин - Шул инде, - тине 
Ғайса. - 2Һеззең хаҡта бик күпте һөйләп, һеҙҙе хөкөм итә алыр 
инем. Ә бит Мин был доньяға бары тик Үҙемде Ебәреүсенән 
ишеткәнемде генә һөйләйем, ә Мине Ебәреүсе хаҡлы. 

?Улар Ғайсаның Ата хаҡында һөйләүен аңламанылар. 29 
Ғайса һүҙен дауам итте: | 

- Һеҙ, Әҙәм Улын күтәргән ваҡытығыҙҙа", Минең мәңге бар 
булыуымды һәм Минең Үҙлегемдән бер ни ҙә ҡылмауымды 
аңларһығыҙ. Мин Атам нисек өйрәтһә, шуны ғына һөйләйем. 
Мине Ебәреүсе янымда, Ул Мине яңғыҙ ҡалдырманы, сөнки 
Мин һәр ваҡыт Ул хуп күргәнде эшләйем. 

%У л быларҙы һөйләгән ваҡытта күптәр Уның һүҙенә ышан- 
дылар. 


Ибраһимдың балалары 


3. Ғайса Уға ышанып иман килтергән йәһүдтәргә: 

- Минең һүҙемде тотһағыҙ, Минең ысын шәкерттәрем бу- 
лырһығыҙ. %Ана шунда һеҙ хәҡиҡәтте белерһегеҙ, һәм ул һеҙҙе 
ирекле итер, - тине. 

35Уға ҡаршы: 

- Беҙ Ибраһим нәселенән, - тинеләр, - һәм һис ҡасан да бер 
кемдең дә ҡоло булманыҡ. Нисек Һин: «Ирекле булырһығыҙ», - 
тиһең? 

34_ Һеҙгә ысын дөрөс̧өн әйтәм: гонаһ ҡылыусы һәр кем - го- 
наһтың ҡоло, - тип яуап бирҙе Ғайса. - “Кол ғаиләлә һәр 
ваҡыт тормай, ә атаның улы унда һәр ваҡыт йәшәй. 3Әгәр ҙә 
Ата Улы һеҙҙе ирекле итһә, шунда ғына һеҙ ысын мәғәнәһендә 
ирекле буласаҡһығыҙ. 27Мин һеҙҙең Ибраһим нәселенән икәне- 
геҙҙе беләм, әммә Минең һүҙемә күңелегеҙҙә урын булмаған- 
лыҡтан, Мине үлтерергә теләйһегеҙ. Мин Атам янында күр- 
гәндәрем тураһында һөйләйем, ә һеҙ үҙ атағыҙҙан ишеткәнде 
ҡылаһығыҙ. 

Улар: 

- Беҙҙең атабыҙ - Ибраһим! - тип яуап бирҙеләр. 

Ғайса уларға әйтте: 


* Ғайса Мәсихты сатҡыға ҡаҙаҡлау күҙ уңында тотола. 

- Әгәр ҙә һеҙ ысынлап та Ибраһим балалары булһағыҙ, Ибра- 
һим кеүек эшләр инегеҙ. 9Һеҙ, киреһенсә, Мине, Алланан ишет- 
кән хәҡиҡәтте һөйләгән кешене, үлтерергә теләйһегеҙ. Ибраһим 
шулай эшләнеме ни?! Юҡ, һеҙ үҙ атағыҙҙың эшен ҡылаһығыҙ. 

«ГУ лар: 

- Беҙ уйнаштан тыумаған, беҙҙең атабыҙ бер генә: Ул - 
Алла, - тинеләр. 

“Ғайса уларға әйтте: 

- Атағыҙ Алла булһа, һеҙ Мине яратыр инегеҙ, сөнки Мин 
Алланан килдем һәм Уға табан барам. Мин Үҙлегемдән килмә- 
нем, Мине Ул ебәрҙе! “Ниңә һеҙ Минең Һүҙемде кире ҡағаһы- 
ғыҙ? Сөнки һеҙ уны ишетергә һәләтле түгел. “Һеҙҙең атағыҙ - 
иблес, һәм һеҙ атағыҙҙың теләктәрен үтәргә теләйһегеҙ. Ул 
баштан уҡ, кеше үлтереүсе булып, хәҡиҡәтте тотманы һәм 
хәҙер ҙә тотмай, сөнки унда хәҡиҡәт юҡ. Ул ялғанды һөйләгән- 
дә үҙенекен һөйләй, ул – ялғансы һәм ялғандың атаһы. 45Мин 
хәҡиҡәтте һөйләгәнгә күрә, һеҙ Миңә ышанмайһығыҙ. 4 Минең 
гонаһлы булыуымды ҡайһығыҙ фашлай алыр? Әгәр хәҡиҡәтте 
һөйләйем икән, ни өсөн Миңә ышанмайһығыҙ? “Кем Алланан 
булһа, ул Алла һүҙен тыңлар;ә һеҙ Алланан булмағанға күрә, 
тыңламайһығыҙ. 


Ғайса һәм Ибраһим 


4.- «Һин самариялы, һиңә ен ҡағылып, аҡылдан яҙғанһың», - 
тип әйтеүебеҙ дөрөс икән, – тине йәһүдтәр. 

“Ғайса яуап бирҙе: 

- Юҡ, Мин аҡылдан яҙманым. Мин Атамды хөрмәт итәм, ә 
һеҙ Мине хурлайһығыҙ. 59 Мин Үҙемә дан эҙләмәйем, ә Эзләүсе 
башҡа Берәү һәм Ул хөкөм итә. 5Һезгә ысын дөрөс̧өн әйтәм: 
кем Минең һүҙемде тотһа, ул һис ҡасан үлем күрмәс. 

52. Бына хәҙер Һинең аҡылдан яҙыуыңа бер шигебез ҙә ҡал- 
маны, - тине йәһүдтәр. - Ибраһим да, пәйғәмбәрҙәр ҙә үлделәр, 
ә һин: «Кем Минең һүҙемде тотһа, ул бер ҡасан да үлемде та- 
тымас», – тиһең. 55Һин беҙҙең атабыз Ибраһимдан да бөйөгө- 
рәкме ни? Ул үлгән, пәйғәмбәрҙәр ҙә үлгәндәр. Һин Үҙеңде кем 
тип һанайһың? 

5Ғайса яуап бирҙе: 

- Мин Үҙемде Үҙем данлаһам, Минең даным бер ни ҙә тор- 
мас ине. Мине һеҙ ҙә «Атабыз» тип атаған Атам данлай. 5Һез 
Уны белмәйһегеҙ, ә Мин беләм. Әгәр ҙә Мин Уны белмәйем 
тиһәм, һеҙҙең кеүек үк ялғансы булыр инем. Әммә Мин Уны 
беләм һәм Уның Һүҙен тотам. 9 Һеҙҙең атағыҙ Ибраһим Минең 
көнөмдө күреп шатланды. Эйе, ул уны күреүенән бәхетле ине. 

57 Йәһүдтәр Уның был һүҙҙәренә: 

- Һиңә әле илле йәш тә юҡ. Нисек итеп Һин Ибраһимды 
күрҙең? - тип ҡысҡырҙылар. 

8 айса уларға: 

- Һеҙгә ысын дөрөс̧өн әйтәм: Ибраһим тыуғанға тиклем үк 
Мин бар инем һәм бармын, - тип яуап бирҙе. 

59Шул саҡта улар, Уға бэреү өсөн ҡулдарына таш алдылар, 
әммә Ғайса, йэшеренеп, Алла Йортонан сығып китте. 


Тыумыштан һуҡырҙың күрә башлауы 


Ғайса, үтеп барышлай, тыумыштан уҡ һуҡыр бер кешене 
күрҙе. “Шәкерттәре Унан: 

- Остаҙ! Был кешенең һуҡыр булып тыуыуы кемдең гонаһы- 
нан: ул үҙе гонаһлымы, әллә ата - әсәһеме? - тип һоранылар. 

3. Ул үҙе Лә, ата-әсәһе лә гонаһлы түгел, - тип яуап бирҙе 
Ғайса. - Ул уның ауырыуы аша Алланың ҡөҙрәте күренһен өсөн 
һуҡыр булып тыуҙы. “Көн үткәнсе Мин Үҙемде Ебәреүсенең 
эшен башҡарырға тейешмен. Төн килә, ул саҡта һис кем бер ни 
эшләй алмас. 5Мин доньяла ваҡытта, Мин - доньяға яҡтылыҡ. 

6Шулай тип, Ул ергә төкөрҙө, төкөрөгөнэ ер ҡушып иҙгәс, 
шул лайҙы һуҡырҙың күҙҙәренә һөрттө лә уға: 

7.. Шилоах быуаһына барып йыуын, - тине. (Шилоах - «ебә- 
релгән» тигән мәғәнәлә.) 

Һуҡыр барып йыуынды һәм күҙҙәре күрә торған булып 
килде. 

Күршеләре һәм уның хәйер һорашып ултырғанын күргән 
кешеләр: 

- Был һуң теге хәйер һорашып ултырған кеше түгелме? - 
тинеләр. 

°Кайһы берәүҙәре: 

- Эйе, был - шуның үҙе. 

Икенселәре: 

- Юҡ, ул шул кешегә оҡшаған ғына, - тинеләр. 

Ул үҙе иһә: 

- Мин шул кеше, - тине. 

юУнан: 

- Күҙҙәрең нисек асылды һуң? – тип һоранылар. 

пул: 

- Ғайса атлы кеше лай яһап күҙҙәремә һөрттө, шунан: «Шило- 
ах быуаһына барып йыуын», - тине. Мин барып йыуынғайным, 
күҙҙәрем асылды, - тип яуап бирҙе. 

12_ Ул кеше ҡайҙа? - тип һорағастар, ул: 

- Белмәйем, - тине. 

І5Элек һуҡыр булған был кешене фарисейҙар янына алып 
барҙылар. !4Ғайса уны һауыҡтырған көн шәмбе ине. !5Фарисей- 
ҙар ҙа унан нисек күрә башлауы тураһында һораштылар. 

- Ул минең күҙҙәремә лай һөрттө, мин йыуындым да күрә 
башланым, - тип яуап бирҙе һауыҡҡан кеше. 

“Ҡайһы бер фарисейҙар: 

- Был кеше шәмбе көндө тотмай, тимәк, ул Алланан түгел, - 
тинеләр. 

- Гонаһлы кеше бындай мөғжизәне эшләй алыр инеме ни? - 
тип икенселәре ҡаршы төштө. Һәм улар араһында бәхәс ҡупты. 

Әлеге һуҡырҙан : 

- Һин, Ул минең күҙҙәремде асты, тиһең. Кем Ул, һинеңсә? – 
тип һоранылар. 

- Пәйғәмбәр, - тине теге кеше. 

І5 Әммә йәһүдтәр һуҡырҙың күрә башлауына ышанырға телә- 
мәнеләр һәм уның ата - әсәһен саҡырып, уларҙан: 

9 Тыумыштан һуҡыр тигән улығыҙ ошомо? Ни эшләп һуң 
ул хәҙер күрә? - тип һоранылар. 

2_ Без уның улыбыз икәнен һәм һуҡыр булып тыуыуын белә- 
беҙ, - тип яуап бирҙе ата-әсә. - 2:9 хәҙер нисек күрә башлауын 
да, күҙҙәрен кем асҡанын да белмәйбеҙ. Ул инде бәлиғ булған, 
үҙенән һорағыҙ, үҙе хаҡында үҙе һөйләһен. 

“Һуҡырҙың ата-әсәһе, йәһүдтәрҙең башлыҡтарынан ҡурҡҡан- 
лыҡтан, шулай яуап бирҙеләр. Сөнки башлыҡтар Ғайсаның 
Мәсих икәнлеген таныған һәр кемде синагоганан айырырға ҡа - 
рар иткәйнеләр. 22 Шунлыҡтан уның ата-әсәһе: «Ул инде бәлиғ 
булған, үҙенән һорағыҙ», - тинеләр ҙә. 

“Бынан һуң, элек һуҡыр булған кеше икенсе тапҡыр саҡыр- 
тылды. Башлыҡтар уға: 

– Алла алдында ялғанды һөйләмә! Һин әйткән кешенең го- 
наһлы икәнен беләбеҙ, - тинеләр. 

25.. Ул гонаһлымы, түгелме, уныһын белмәйем, - тип яуап 
бирҙе һуҡыр. - Шуны ғына беләм: мин һуҡыр инем, ә хәҙер 
күрәм. 

%У нан тағы ла: 

- Ул ни эшләне һуң? Һинең күҙҙәреңде нисек асты? - тип 
һоранылар. 

“ул: 

- Мин инде һеҙгә һөйлэнем, э һеҙ тыңламанығыҙ. Тағы бер 
тапҡыр ишетергә теләйһегеҙме? Әллә һеҙ ҙә Уның шәкерттәре 
булырға ниәтләйһегеҙме? - тип яуап бирҙе. 

2Тегеләр, бик асыуланып: 

- Уның шәкерте --һин, ә беҙ - Муса шәкерттәре! “Беҙ Алла- 
ның Муса менән һөйләшкәнен: беләбеҙ. Ә был Ғайса тигән ке- 
шенең ҡайҙан икэнлеген дә белмәйбеҙ, - тип ҡысҡырҙылар. 

%_ Шуныһы ғәжәп тә: һеҙ Уның ҡайҙан икәнлеген белмәйһе- 
гез, ә Ул минең күҙҙәремде асты! - тине күрә башлаған кеше. - 
3. Алланың гонаһлыларҙы тыңламауын беҙ беләбеҙ. Ул бары 
тик Уға табыныусыны һәм Уның ихтыярын үтәүсене генә тың- 
лай. “Кемдең дә булһа тыумыштан һуҡыр кешенең күҙҙәрен 
асыуы тураһында ғүмерҙә лә ишетелгәне юҡ ине. 33Әгәр ҙә Ул 
Кеше Алланан булмаһа, һис ни эшләй алмас Ине. 

34 Һин бөтөн булмышың менән гонаһтан яралып тыуғанһың. 
Һинме беҙҙе өйрәтәһең! - тип уны ҡыуып сығарҙылар. 


Рухи һуҡырлыҡ 


35Ғайса, элекке һуҡырҙы ҡыуып сығарыуҙарын ишеткәс, уны 
эҙләп табып: 

- Һин Әзәм Улына иман килтерәһеңме? – тип һораны. 

%.. Остаҙ, мин Уға иман килтерһен өсөн, Уның кем икәнен 
әйт миңә, - тип яуап бирҙе теге. 

"Ғайса: 

- Һин Уны күрҙең. Хәҙер һинең менән Ул һөйләшә, - тине. 

3. Раббым, мин иман килтерәм! - тип күҙҙәре асылған кеше, 
ергә йығылды һәм тубыҡланып Уға баш эйҙе. 

Ғайса: 

– Мин был донъяға күрмәй торғандар күрһен, ә күрә торған- 
дар һуҡырайһын тип, хөкөм итеү өсөн килдем, - тине. 

*Уның янында торған ҡайһы бер фарисейҙар, быны ишеткәс: 

- Беҙҙе лә һуҡырға һанамайһыңдыр бит? - тинеләр. 

4_ Әгәр һеҙ ысынлап та һуҡыр булһағыҙ, гонаһлы булмас̧ 
инегеҙ. Ә һеҙ, күрәбеҙ, тиһегеҙ, тимәк гонаһығыҙ үҙегеҙҙә ҡала, - 
тип яуап бирҙе Ғайса. 


Ғайса - яҡшы көтөүсе 


1 - Һеҙгә ысын дөрөсөн әйтәм: кем һарыҡ утарына ҡапҡанан 

түгел, ә башҡа юл менән инә, ул ҡараҡ һәм юлбасар. 2Ә 
ҡапҡанан инеүсе һарыҡтарға көтөүсе була. ЗҺаҡсы уға ҡапҡа аса, 
һарыҡтар уның тауышын таный һәм ул, һарыҡтарын исем дәре 
менән саҡырып, уларҙы алып сыға. “Үҙенең бөтә һарыҡтарын 
алып сыҡҡас, ул алдан атлай, ә һарыҡтар уның артынан баралар, 
сөнки улар уның тауышын таныйҙар. “Улар ят кешегә эйәрмәй- 
ҙәр, уның тауышын танымағанлыҡтан, унан ҡасып китәләр. 

6Ғайса ошо кинәйәне һөйләне, Ләкин фарисейҙар Уның ни 
хаҡта һөйләүен аңламанылар. 

"Ғайса иһә һүҙен дауам итте: 

- Һеҙгә ысын дөрөсөн әйтәм: Мин - һарыҡтарға ҡапҡа. 
Минән алда килгәндәрҙең бөтәһе лә ҡараҡ һәм юлбасар ине, 
ләкин һарыҡтар уларҙы тыңламанылар. 9Мин - ҡапҡа. Минең 
аша инеүсе ҡотоласаҡ, инеп-сығып йөрөйәсәк һәм көтөүлек та- 
басаҡ. !%Караҡ ул урлау, үлтереү һәм емереү өсөн генә килә. 
Мин иһә уларға тормош бирергә, тулы мәғәнәһендә тормош 
бирергә килдем. 

"Мин - яҡшы көтөүсе: яҡшы көтөүсе һарыҡтары өсөн йәнен 
бирә. 12139 ялланған көтөүсе - ысын көтөүсе түгел. Ул, һарыҡ- 
тар үҙенеке булмағанлыҡтан, уларҙы ҡайғыртмай: бүре килгәнен 
күреп, һарыҡтарҙы ташлап ҡаса; бүре, һөжүм итеп, һарыҡ тарҙы 
тамаҡлап ташлай. 

Мин - яҡшы көтөүсе. !5Ата – Мине, Мин Атаны таныған 
кеүек, Мин үҙемдең һарыҡтарҙы таныйым, улар Мине таный- 
ҙар. Мин һарыҡтарым өсөн тормошомдо бирәм. 16Минең был 
утарҙа булмаған бүтән һарыҡтарым да бар. Мин уларҙы ла 

алып килергә тейешмен. Улар Минең тауышымды ишетәсәк- 
тәр, һәм шул саҡта бер көтөү, бер көтөүсе булыр. "Атам Мине 
шуның өсөн ярата: Мин Үҙ тормошомдо, уны яңынан алыу 
өсөн бирэм. “Уны Минән бер кем дә тартып алмай, Мин уны 
Үзем бирәм. Уны бирергә лә, кире алырға ла вәкәләтем бар. 
Быны Миңә Атам бойорҙо. 

9-%Был Һүҙҙәр нәтижәһендә Йэһүдтәр араһында йәнә бәхәс 
ҡупты. Күптәре: 

- Ул аҡылдан яҙған, һаташа. Ниңә Уны тыңлайһығыҙ? - тине. 

“Башҡалары иһә: 

- Былар енле кеше һүҙҙәре түгел. Ен һуҡырҙың күҙҙәрен аса 
аламы ни? - тип ҡаршы төштө. 


Йәһүдтәр Ғайсаны ҡабул итмәй 


22Қыш килеп етте. Йерушалимда Яңырыу байрамы" ине. 
23Ғайса Алла Йортонда Сөләймән залы буйлап йөрөгән саҡта 
йәһүдтәр, Уның тирәһенә йыйылып, Уға: 

24_ Һин ҡасанға тиклем беҙҙең түҙемлекте һынарға уйлай- 
һың? Мәсих булһаң, беҙгә асыҡ итеп әйт, - тинеләр. 

25Ғайса уларға былай тип яуап бирҙе: 

- Мин һеҙгә эйткәйнем инде, э һеҙ ышанмайһығыҙ. Атам 
исеменән ҡылған эштәрем Минең хаҡта шәһәҙәт бирә. “Әммә 
һеҙ иман килтермәйһегеҙ, сөнки һеҙ Минең һарыҡтарым түгел. 
27Минең һарыҡтарым Минең тауышымды ишетәләр, Мин дә 
уларҙы таныйым, һәм улар Минең артымдан баралар. 2% Мин 
уларға мәңгелек тормош бирәм. Улар һис ҡасан һәләк булма- 
ясаҡтар һәм уларҙы бер кем дә Минән тартып ала алмаясаҡ. 
Уларҙы Миңә биргән Атам һәммәһенән бөйөк. Атамдың ҡулы- 
нан уларҙы тартып алырға бер кемдең дә хәленән килмәйэсэк. 
Мин һәм Ата – бербеҙ. 

Шунан һуң йәһүдтәр, Уны үлтерергә теләп, тағы 
ҡулдарына таш алдылар. 

32_ Мин һеҙгә Атам исеменән күп яҡшы эштәр күрһәттем. 
Шуларҙың ҡайһыһы өсөн һеҙ Мине таш атып үлтерергә теләй- 
һегеҙ? - тине Ғайса. 





* Яңырыу байрамы - Йерушалимдағы Алла Йортонон б.э.Т. 165-Нсе 
йылда яңынан асылыуын Искә алыу байрамы. 

3Йәһүдтәр Уға: 

- Беҙ Һине яҡшы эштәрең өсөн түгел, ә көфөр Һөйләүең, 
кеше булыуыңа ҡарамастан, Үҙеңде Алла итеп күрһәтеүең өсөн 
үлтерергә теләйбеҙ, - тинеләр. 

“Ғайса уларға шулай яуап бирҙе: 

- Алланың: «Һеҙ - илаһтар, - тинем Мин», - тигән һүҙҙәре 
һеҙҙең Ҡанунығыҙҙа яҙылған түгелме? Ә Изге Яҙма хаҡ. 35 Әгәр 
ҙә Алла Үҙенең Һүҙен ҡабул иткәндәрҙе илаһтар тип атаған 
икән, - нисек һеҙ Миңә: «Көфөр Һөйләйһең», - тип әйтә ала- 
һығыҙ? «Мин - Алла Улы», - тип әйтәм икән, Мине, Үҙенең 
фатихаһын биреп, был доньяға Атам ебәрҙе түгелме ни? 
3 Атамдың эштәрен башҡармаһам, Миңә ышанмағыз. %Ә инде 
башҡарам икән, Минең Үҙемә ышанмаһағыҙ, ҡылған эштәремә 
ышанығыҙ! Ана шунда инде һеҙ Атамдың Миндә, ә Минең 
Атамда икәнлекте күрерһегеҙ һәм аңларһығыҙ. 

»Уны тағы ҡулға алырға ташландылар, әммә Ул ҡасып китте. 

“Бынан аҙаҡ Ғайса ҡабат Иордандың аръяғына, элек Яхья 
сумдырып йөрөгән ерҙәргә юл тотто һәм шунда ҡалды. 4” Уның 
янына күп кешеләр килде һәм бер-береһенә: 

- Яхъя бер генә мөғжизә лә күрһәтмәне, әммә Яхъяның 
Уның тураһында әйткәндәре бөтәһе лә дөрөс, - тиештеләр. 

42Һәм унда күптәр Уға иман килтерҙеләр. 


Ғайсаның үлгән Лазарҙы терелтеүе 


11 Мәрйәм менән уның апаһы Мәритә йәшәгән Битани ауыл- 
ында Лазар исемле бер кеше сирләп китте. 2Мәрйәм - Раб- 
биҙың аяҡтарына хуш есле май һылап, сәстәре менән һөрткән 
ҡатын, ә сирле кеше уның ағаһы ине. 

%Апалы-һеңлеле Ғайсаға: «Остаз, Һин яратҡан Лазар сирлә- 
не», - тип хәбәр ебәрҙеләр. 

“Ғайса, быны ишеткәс: 

- Был үлем сире түгел, ә Алла даны өсөн һәм шул сир аша 
Алла Улы Үҙенең данын күрһәтһен өсөн ебәрелгән, - тине. 

5Ғайса Марфаны ла, уның һеңлеһе менән Лазарҙы Ла ярата 
ине. ёӘммә Ул, Лазарҙың сирләүен ишеткәс тә, булған урынын- 
Да тағы ла ике көнгә тотҡарланды. "Шунан һуң шәкерттәренә: 

- Яңынан Йәһүдияға барайыҡ, - тине. 

=Щәкерттәре Уға: 

- Остаз, әле күптән түгел генә йәһүдтәр Һине таш атып үлте- 
рергә йөрөгәйнеләр, ә Һин тағы шунда бараһыңмы? – тинеләр. 

“Ғайса яуап бирҙе: 

- Көндөң оҙонлоғо ун ике сәғәт түгелме ни? Көндөҙ йөрөүсе 
абынмай, сөнки ул доньяның яҡтылығын күрә. 199 төндә йөрөү- 
се абына, сөнки унда яҡтылыҡ юҡ. 

"Шунан һуң Ғайса өстәп әйтте: 

- Беҙҙең дусыбыҙ Лазар йоҡлап киткән, Мин уны уятырға 
барам. 

І: Пәкерттәре Уға: 

- Остаз! Йоклап киткән булғас, һауығыр, - тинеләр. 

І5Ғайса уның үлеүе тураһында әйткәйне, улар иһә ғәҙәттәге 
йоҡо хаҡында һөйләй тип уйланылар. “Шунлыҡтан Ғайса улар- 
ға асыҡ итеп: 

15 Лазар үлгән. Әммә Мин унда булмауыма һеҙҙең өсөн 
шатмын, сөнки һеҙ иман килтерәэсәкһегеҙ. Әйҙәгеҙ, уның янына 
барайыҡ, - тине. 

І5Игеҙәк ҡушаматлы Тома шәкерттәргә: 

- Әйҙәгеҙ, барайыҡ та Уның менән бергә үләйек, - тине. 

"Ғайса, Битаниға килеп еткэс, Лазарҙың дүрт көн инде ҡәберҙә 
ятыуын белде. !#Битани иһә Йерушалимдан ике саҡрымда ғына 
булғанлыҡтан, "унан ағаларын юғалтҡан Мәритә менән Мәр- 
йәмдең ҡайғыһын уртаҡлашырға бик күп йәһүдтәр йыйыл- 
ғайны. 

%9Мәритә, Ғайсаның килеүен ишеткәс, Уны ҡаршы алырға 
сыҡты. Мәрйәм иһә өйҙә ҡалды. 

21- Остаз! Һин бында булған булһаң, ағайым үлмәгән булыр 
ине, - тип өндәште Мәритә. - 2Әммә мин хәҙер ҙә беләм: Һин 
Алланан ни генә һораһаң да, Ул Һиңә бирәсәк. 

ЭҒайса уға: 

- Ағайың тереләэсәк, - тине. 

24_ Беләм, ул Киәмәт көнөндәге терелеү ваҡытында терелә- 
сәк, - тине Мәритә Уға. 

5Ғайса: 

- Мин - Терелеү һәм Тормош. Миңә иман килтергән кеше 
үлһә лә йәшәйәсәк. 269 йәшәүсе һәм Миңә иман килтереүсе һәр 
кем мәңге үлмәс. Һин быға ышанаһыңмы? - тине. 

27. Эйе, Остаз! - тип яуап бирҙе Мәритә. - Мин Һинең донь- 
яға килергә тейеш булған Алла Улы Мәсих икәнлегеңә ышанам. 


40 ЯХЪЯ 11 





Шулай тине лә Мәритә китеп барҙы һәм һиҙҙермәй генә 
һеңлеһе Мәрйәмгә өндәшеп: 

- Остаҙ бында, Ул һине саҡыра, - тине. 

Мәрйәм, быны ишеткәс тә, тиҙ генә урынынан тороп, Ғайса 
янына сыҡты. %Ғайса, ауылға инмәйенсә, Мәритә менән осраш- 
ҡан ерҙә тора ине әле. 21Өйҙә Мәрйәмде йыуатыусы йәһүдтәр, 
уның йәһәт кенә тороп сығып китеүен күрҙеләр ҙә, ул илар өсөн 
ҡәбер янына китте тип уйлап, уның артынан эйәрҙеләр. 

%Мәрйәм иһә, Ғайса торған ергә килеп еткәс, Уны күреп: 

- Остаҙ! Һин бында булған булһаң, ағайым үлмәгән булыр 
ине, - тип Уның аяғына йығылды. 

Ғайса, Мәрйәмдең дә, уға эйәреп килгән йәһүдтәрҙең дә 
илауын күреп, Үҙе лә бик ныҡ көйөндө һәм: 

5.- Һеҙ уны ҡайҙа ерләнегеҙ? - тип һораны. 

Улар: 

- Остаҙ! Әйҙә, барайыҡ, Үҙең күрерһең, - тинеләр. . 

35Ғ айса иланы. 

%- "Карағыҙ, Ул Лазарҙы нисек яратҡан икән! – тиеште 
йәһүдтәр. 

"Араларынан береһе: 

- Ул бит һуҡырҙың күҙҙәрен асты. Лазарҙы ла үлемдән 
һаҡлап ҡалыр өсөн ниҙер эшләй алмас инеме икән? - тине. 

Ғайса тағы ла нығыраҡ көйөнгән хәлдә ҡәбер янына килде. 
Ҡәбер мәмерйә булып, уға инеү юлы таш менән бастырып 
ҡуйылғайны. Б 

ЗЭҒайса: Я 

- Ташты ситкә алып ҡуйығыз! - тине. 

- Остаҙ, мәрхум инде есләнгәндер, сөнки дүрт көн уҙҙы бит, - 
тине үлгән кешенең һеңлеһе Мәритә. 

Ғайса уға: 

- Мин һиңә: «Әгәр ҙә иман килтерһәң, Алланың данын күрер- 
һең»; тимәгәйнемме ни, - тип яуап бирҙе. 

4 Мәмерйә ауыҙынан ташты алып ҡуйҙылар. Ғайса юғарыға 
ҡарап: | 

- Атам! Мине ишеткәнең өсөн рәхмәт әйтәм, - тине. - @Тау- 
ышымды һәр ваҡыт ишетеүеңде беләм, ләкин был һүҙҙәремде 
бында басып торған кешеләр өсөн, Мине Һинен ебәреүеңә ышан- 
һындар өсөн әйтәм! 

4 Шулай тигәндән һуң Ул көслө тауыш менән: 

- Лазар, сыҡ! - тине. 

“Бына үлгән кеше килеп сыҡты. Уның аяҡ-ҡулы кәфенгә 
уралған, йөҙөнә битлек ябылғайны. Ғайса: 

- Сисегеҙ уны, атлап китһен! - тине. 


Фарисейҙар Ғайсаны үлтерергә ниэтләй 


45Мәрйәм янына килгән йәһүдтәрҙең күбеһе, Ғайсаның ни 
ҡылыуын күргәс, Уға иман килтерҙеләр. 4Ә ҡайһы берҙәре, 
фарисейҙар ҡаршыһына барып, уларға Ғайсаның был эше 
тураһында һөйләп бирҙеләр. 

41 Шунда баш руханиҙар һәм фарисейҙар кәңәшмәгә йыйыл- 
дылар. Улар: 

- Беҙгә ни эшләргә? - тиештеләр. - Был кеше күп ғәнимәттәр 
күрһәтә. 4Әгәр ҙә шулай дауам итергә юл ҡуйһаҡ, һәммә кеше 
Уға иман килтерэсәк. Аҙаҡ иһә римлылар килеп, илебеҙҙе лә, 
бөтә халыҡты Ла юҡ итәсәк. 

ФАраларынан береһе, ул йылда баш рухани булған Кайафа: 

50_ Һеҙ бер ни ҙә белмәйһегеҙ! Бөтөн йәһүдтәр һәләк булыуға 
ҡарағанда, халыҡ өсөн бер кешенең үлеүе хәйерлерәк. Ә һеҙ 
шуны аңламайһығыҙ, - тине. 

ғул быны үҙенән һөйләмәне, 5ә шул йылда баш рухани 
булараҡ, Ғайсаның халыҡ өсөн, бындағы халыҡ өсөн генә лә 
түгел, бәлки барса ерҙәргә таралған Алла балалары өсөн үлә- 
сәген алдан әйтеп бирҙе. 

55 Ошо көндән алып улар Ғайсаны нисек үлтереү тураһында 
уйлай башланылар. 54 Шул сәбәпле Ғайса инде йәһүдтәр ара- 
һында асыҡтан-асыҡ йөрөмәс булды. Ул бынан сүл янындағы 
Әфрәим тигән ҡалаға китте һәм Үҙенең шәкерттәре менән шун- 
да ҡалды. 

55Йәһүдтәрҙең Ҡотҡарылыу байрамы яҡынлашҡайны. Бай- 
рам алдынан пакланырға тип, Йерушалимға илдең төрле төбәк- 
тәренән күп кеше килде. 5Халыҡ Ғайсаны эҙләне. Улар Алла 
Йортонда бер-береһенә: «Һеҙ нисек уйлайһығыҙ? Ул байрамға 
килмәс микән ни?» - тиештеләр. 

57Баш руханиҙар һәм фарисейҙар иһә, Ғайсаны ҡулға алыу 
өсөн, Уның ҡайҙалығын белгән кешеләр безгэ килеп әйтергә 
тейештәр, тип эмер бирҙеләр. 


Битаниҙа Ғайсаға май Һөртөу 


1 Ҡотҡарылыу байрамына алты көн ҡалғанда, Ғайса Бета- 

ниға килде. “Ул ауылда Ғайса үлемдән терелткән Лазар 
йәшәй ине. Унда Ғайса хөрмәтенә аш мэжелесе йыйҙылар. 
Мәритә хеҙмәт күрһәтеп йөрөнө, э Лазар Ғайса һәм башҡа ҡу- 
наҡтар менән бергә табында ултырҙы. 3Мәрйәм, бер ҡаҙаҡ саф 
нардтан* яһалған бик ҡыйбатлы хуш есле май алып, Ғайсаның 
аяҡтарына һыланы һәм үҙенең сәсе менэн һөрттө. Өй эсе майҙың 
хуш есенә тулды. “Шунда Ғайсаның шәкерттәренең береһе - Уға 
хыянат итәсәк Йәһүдә Искариот: 

5- Ниңә инде был хуш есле майҙы өс Йөҙ динарға** һатып, 
фэҡирҙәргә таратмасҡа ине? - тип ҡуйҙы. 

6Ул быны һис тә фәҡирҙәр хаҡында ҡайғыртыуҙан түгел, ә 
ҡараҡ булғаны өсөн эйтте. Уртаҡ аҡса янсығын йөрөтөү уның 


вазифаһында ине һәм ул йыш ҡына унан үҙ ихтыяжына аҡса 
ала торғайны. 


"Ғайса быға яуап бирҙе: 

- Мәрйәмгә һүҙ эйтмэ! Ул быны Мине ерләү көнөнә һаҡларға 
тейеш ине. ЗФәҡирҙәр һәр ваҡыт һеҙҙең менэн бергә булырҙар, 
ә Мин һеҙҙең менән һәр ваҡыт бергә булмам. 

5Ошо ваҡыт күп йәһүдтәр, Ғайсаның Бетаниҙа икәнлеген белеп, 
шунда килделэр. Улар Ғайса өсөн генэ түгел, Ул терелткән 
Лазарҙы күреү өсөн дә килгәйнеләр. 1% Шунлыҡтан баш рухани- 
ҙар Лазарҙы ла үлтерергә ҡарар иттеләр, "сөнки уның арҡа- 


һында күп йәһүдтәр, уларҙан китеп, Ғайсаға иман килтерә баш- 
лағайнылар. 


Ғайса тантана менән Иерусалимға инә 


І?Икенсе көндө байрамға йыйылған халыҡ төркөмдәре, Ғай- 
саның Иерусалимға килеүен ишеткәс, !Зхөрмә ботаҡтары тотоп, 
Уны ҡаршыларға сыҡтылар һәм: 





* Нард - Һиндостанда үс̧ә торған үсемлек. 
** Динар - 6-нсы бүлектең 7-нсе аятын ҡарағыҙ. 

- «Осанна“! 
Хоҙай исеме менән Килеүсе 
Исраил Батшаһы мөбәрәк булһын!» - тип ҡысҡырҙылар. 

МҒайса, бер ишәк табып, шуға атланды, һәм эш Изге Язмала 
эйтелгәнсә тормошҡа ашты: 

15 Куркма, Сион ҡыҙы”! 
Күрәһеңме, йәш ишәккә атланып, 
һинең Батшаң килә». 

І6БШәкерттәре ул саҡта быны аңламағайнылар, э инде аҙаҡ, 
Ғайса данға ирешкәс***, Изге Яҙмала Уның хаҡында шулай 
яҙылған булыуын һәм Уны шулай ҡаршы алыуҙарын хәтергә 
төшөрҙөләр. 

Ғайсаның Лазарҙы, ҡәберҙән саҡырып сығарып, үлемдән 
терелтеүен күргән кешеләр, был хаҡта һөйләнеләр. !# Шуның 
өсөн дә халыҡ Уны ҡаршыларға сыҡты, сөнки улар Ғайсаның 
ошондай мөғжизә ҡылыуын ишеткәйнеләр. 

І9Фарисейҙар иһә үҙ-ара: 

- Күрәһегеҙме, беҙ ниҙер ҡылырға көсһөҙбеҙ. Бөтә кеше Уға 
эйәрҙе, - тинеләр. 


Ғайса Үҙенең нисек үләсәген белгертә 


%Байрамда Аллаға табыныу өсөн килеүселәр араһында грек- 
тар ҙа бар ине. 21Улар, Галилеялағы Битсаиданан булған Филип 
янына килеп, унан: 

- Әфәнде, беҙ Ғайсаны күрергә теләйбеҙ, - тип үтенделәр. 

2Филип был хаҡта Әндригә әйтте, улар икәүләп был үтенесте 
Ғайсаға еткерҙеләр. Ғайса: 

- Әҙәм Улының дан ҡаҙаныу ваҡыты етте! - тип яуап бирҙе. - 
“Һеҙгә ысын дөрөс̧өн әйтәм: ергә төшкән бойҙай бөртөгө, үл- 
мәһә, шул килеш ҡалыр, ә үлһә, ҙур уңыш килтерер. 25Үҙ йэнен 
яратыусы уны һәләк итәсәк, ә был доньяла үҙ йәненә нәфрәт 
менән ҡараусы уны мәңгелек тормош өсөн һаҡлаясаҡ. “Кем 





* Осанна - Алланы данлау һүҙе. 

** Сион ҡыҙы - Йерушалим халкы. Сион тауында Йерушалим Ҡала- 
һы урынлашҡан. 

ж Ланға ирешеү - Ғайсаның сатҡыла үлеүен, үленән терелеүен 
һәм күккә ашыуын аңлата. 

Миңә хеҙмәт итә, шул Миңә эйәрһен. Мин ҡайҙа булһам, Минең 
хеҙмәтсем дә шунда булыр. Миңә хеҙмәт итеүсегә Атам ихти- 
рам күрһәтер. 

2? Күңелем Минең хәҙер борсоулы. Ни әйтәйем? «Атам! Мине 
был сәғәттән ҡотҡар!» - типме? Ләкин Мин ошо сәғәт өсөн 
килдем дә. Атам! Исемеңде данла. 

Шул ваҡыт күктән: 

- Данланым һәм данлаясаҡмын! - тигән ауаз ишетелде. 

Шунда торған һәм быны ишеткән халыҡ: «Күк күкрәне», - 
тине. Ҡайһы берҙәре иһә: «Уның менән фәрештә һөйләште», - ти- 
неләр. 

Быға ҡаршы Ғайса: 

- Был ауаз Минең өсөн түгел, һеҙҙең өсөн килде, - тине. - 
31Был донъяны хөкөм итеү ваҡыты етте, хәзер был донъяның 
хакимы ҡыуыласаҡ. 32Мин, ерҙән күккә ашҡас, барлыҡ кеше- 
ләрҙе Үҙемә тартасаҡмын. 

35Ул быны Үҙенең ниндәй үлем менән үләсәген белгертеп 
әйтте. “Халыҡ Уға яуап бирҙе: 

- Беҙгә Ҡанундан Мәсихтың мәңге йәшәйәсәге билдәле. Нисек 
Һин, Әҙәм Улы күккә ашасаҡ, тип әйтә алаһың? Кем Ул - 
Әҙәм Улы? 

5 Ғайса: 

- Яҡтылыҡтың һеҙҙең менән булырына бик аҙ ваҡыт ҡалды. 
Үҙегеҙҙе ҡараңғылыҡ басҡанғаса яҡтыла йөрөп ҡалығыҙ, сөнки 
ҡараңғыла йөрөүсе ҡайҙа барғанын белмәй. 369 хәҙергә, яҡты- 
лыҡ һеҙҙең менән булғанда, яҡтылыҡҡа иман килтерегеҙ, шул 
саҡта һеҙ яҡтылыҡ балалары булырһығыҙ, - тине. 

Ошо һүҙҙәрҙе эйткәс, Ғайса уларҙың күҙенән юғалды. 


Халыҡтың Ғайсаға иман килтермәүе 


Ул халыҡ алдында шул тиклем күп илаһи билгеләр күрһәтһә 
лә, улар Уға иман килтермәнеләр. %Сөнки Исай пәйғәмбәрҙең: 
«Раббым! Беҙҙең хәбәргә кем иман килтерҙе? 
Хоҙайҙың ҡөзрәте кемгә асылды?» - 
тигән һүҙҙәре тормошҡа ашырға тейеш ине. 
»Улар иман килтерергә һәләтле Түгел инеләр, сөнки, шул уҡ 
Исай әйткәнсә: 

4‹А лла уларҙың күҙҙәрен күрмәс итте, 
аҡылдарын томаланы. 

Шунлыҡтан улар күҙҙәре менән 

күрмәйҙэр, аҡылдары менән аңламайҙар. 
Шулай булмаһа, улар һауыҡтырыуҙы һорап, 
Миңә мөрәжәғәт итерҙәр ине». 


4/Исай был һүҙҙэрҙе Уның данын алдан күргәнгә әйткән; ул 
быны Ғайса тураһында һөйләгән. 

4:Хәйер, башлыҡтарҙың да күбеһе Уға иман килтергәйне инде, 
ләкин үҙҙәрен фарисейҙар синагоганан айырыр тип ҡурҡып, 
быны белдермәнеләр. Улар Алланан килгән данға ҡарағанда, 
кешеләр алдындағы данды артығыраҡ күрҙеләр. 

“АҒайса көслө тауыш менән: 

- Миңә иман килтереүсе Минең Үҙемә түгел, бәлки Мине Ебә- 
реүсегә иман килтерә, - тине. - “Мине күреүсе Мине Ебәреүсене 
күрә. “Мин иһә, Миңә иман килтереүселәр ҡараңғылыҡта ҡал- 
маһын өсөн, доньяға яҡтылыҡ булып килдем. “7Кем дә булһа 
Минең һүҙҙәремде ишетеп тә үтәмәй икән, Мин уны хөкөм ит- 
мәйем, сөнки Мин доньяға хөкөм итеү өсөн түгел, бәлки донъяны 
ҡотҡарыу өсөн килдем. 4Мине кире ҡағып, һүҙемде ҡабул итмәү- 
сенең үҙ хөкөмсөһө бар: уны ҡиэмәт көнөндә Мин әйткән Һүҙ 
хөкөм итәсәк. 9 Сөнки Мин Үҙемдән һөйләмәнем, бәлки Мине 
ебәргән Ата ни һөйләргә, нимә әйтергә кәрәклеге хаҡында Миңә 
әмер бирҙе. 9Мин Уның әмере мәңгелек тормош килтереүен бе- 
ләм. Шулай итеп, Мин Атам әйтергә бойорғанды ғына һөйләйем. 


Ғайса шәкерттәренең аяҡтарын йыуа 


1 Ҡотҡарылыу байрамы алдынан Ғайса, Үҙенең был донья- 

нан Ата хозурына китер сәғәте еткәнлеген белде. Ул был 
доньялағы Үҙенекеләрҙе нисек яратыуын эш менән күрһәтте. 

2Иблес Симон Искариот улы Йәһүдәнең күңеленә Ғайсаға 
хыянат итеү фекерен һалғайны инде. Киске аш ваҡытында 
Атаның бөтә нәмәне Уның ҡулына биргәнен һәм Үҙенең Алла- 
нан килеп Алла хозурына китәсәген белеп, “Ул өстәл артынан 
торҙо ла, өс кейемен сисеп, иңенә тастамал һалды. 5Шунан Ул, 
тасҡа һыу ҡойоп, шәкерттәренең аяҡтарын йыуа башланы, 
йыуған береһен иңендәге тастамал менән һөртә барҙы. 

6Нәүбәт Симон Питергә еткәс, Питер Уға: 

- Раббым! Һинме минең аяҡтарымды йыуаһың?! - тине. 

7— Һин әле Минең ни эшләүемде аңламайһың. Әммә азағы- 
раҡ аңларһың, - тип яуап бирҙе Ғайса. 

8%- Һин бер ҡасан да минең аяҡтарымды йыуырға тейеш түгел- 
һең! - тине Питер. 

- Әгәр йыумаһам, Миндә һинең өлөшөн булмас, - тип яуап 
бирҙе Ғайса. 

>- Раббым! - тине Питер. - Улайһа, аяҡтарымды ғына түгел, 
ҡулдарымды ла, башымды ла йыуа күр. 

19 Бығаса йыуынған кешенең бөтә тәне таҙа була. Шуға күрә 
уның аяҡтарынан башҡа ерен йыуыу кәрәк түгел, - тине Ғайса. 

ПУҙенә кемдең хыянат итәсәген белгәнлектән УЛ: «Һеҙҙең 
бөтәгеҙ ҙә таҙа түгел», - тине. 

І“Ул, шәкерттәренең аяҡтарын йыуып бөткәс, кейемен кейеп, 
яңынан урынына барып ултырҙы һәм уларға: 

- Минең һеҙҙең өсөн ни эшләгәнемде аңлайһығыҙмы? - тип 
һораны. - ІЗҺеҙ Мине Остаз һәм Раббы тип атайһығыҙ. Һеҙ 
хаҡлы: Мин шулмын. !Әгәр ҙә Мин, һеҙҙең Раббығыҙ һәм 
Остаҙығыҙ, аяҡтарығыҙҙы йыуғанмын икән, һеҙ ҙә бер-берегеҙ- 
ҙең аяҡтарын йыуырға тейешһегеҙ. 15Мин эшләгән кеүек эшләр- 
һегеҙ тип, Мин һеҙгә үрнәк күрһәттем. !6Һеҙгә ысын дөрөс̧өн 
әйтәм: хеҙмәтсе үҙенең хужаһынан ҙурыраҡ түгел, ебәрелгән дә 
үҙен ебәреүсенән ҙур түгел. !7Һеҙ хәҙер быны беләһегеҙ һәм 
белгәнегеҙҙе үтәһәгез, бәхетле булырһығыҙ. 

Мин бөтәгеҙ тураһында ла һөйләмәйем. Кемдәрҙе һайлап 
алыуымды беләм, ләкин Изге Яҙмала: «Минең менән бергә 
икмәк ашаусы Миңә ҡул күтәрҙе», - тип яҙылған һүҙҙәр тор- 
мошҡа ашырға тейеш. 19Ул хәлдәр булған ваҡытта һеҙ Минең 
мәңге бар икәнлегемә ышанһын өсөн, Мин һеҙгә был хәлдәр 
килгәнсе үк һөйләйем. Һеҙгә ысын дөрөс̧өн әйтәм: кем Мине 
ебәргәнде ҡабул итһә, Мине лә ҡабул итә; Мине ҡабул итеүсе 
иһә Мине Ебәреүсене ҡабул итә. 


Ғайса хыянатсы Йәһүдәне фаш итә 


^Быны һөйләгәндән һуң Ғайса бик ныҡ борсоуға төштө һәм 
шәкерттәренә: 

- Һеҙгә ысын дөрөс̧өн әйтәм: берегез Миңә хыянат итәсәк, - 
тине. 

22Шәкерттәре, Уның кем хаҡында һөйләүен аңламайынса, 
бер-береһенә ҡараштылар. 22Ғайсаның янында ғына Уның 
яратҡан шәкерттәренең береһе ултыра ине. 

“Симон Питер шул шәкерткә, Ғайсаның кем хаҡында һөй- 
ләүен һорарға ҡушып, ишара яһаны. Ә теге шәкерт, Ғайсаға 
тағы ла яҡыныраҡ ыҡланып, Унан: 

25_ Остаз, ул кем? - тип һораны. 

26. Мин бер һыныҡ икмәкте һутҡа манып кемгә бирһәм, ул - 
шул, - тип яуап ҡайтарҙы Ғайса, - һәм бер һыныҡ икмәкте 
манып, Симон Искариот улы Йәһүдәгә бирҙе. 27Шунда уҡ 
Йәһүдәгә шайтан керҙе. Ғайса уға: 

– Ҡылаһы эшеңде тиҙерәк ҡыл, - тине. 

28-99ммә Ғайсаның нилектән шулай тип әйтеүен табындағы- 
ларҙың береһе лә аңламаны. Аҡса янсығы Йәһүдәлә булған- 
лыҡтан, ҡайһы берәүҙәр, Ғайса уға байрам өсөн беҙгә кәрәкле 
ризыҡтарҙы һатып алырға йәки фәҡирҙәргә ни ҙә булһа бирергә 
ҡушҡандыр, тип уйланылар. Йәһүдә, икмәкте алғас та, сығып 
китте. Гөн ине. 


Яңы әмер бирәм: бер-берегеҙҙе яратығыҙ 


зУ л сығып киткәс, Ғайса әйтте: 

- Бына хәҙер Әҙәм Улы Үҙенең данын күрһәтте. Уның даны - 
Алла даны. Әгәр ҙә Уның арҡыры Алланың даны ғәмәлгә 
аша икән, тимәк, Алла Әҙәм Улын данлы итәсәк. Был эште Ул 
оҙаҡҡа һуҙмас. 

35Балаларым, Мин инде һеҙҙең менән оҙаҡ булмам. Һеҙ 
Мине эҙләрһегеҙ. Ләкин йәһүдтәргә әйткән һүҙҙәремде һеҙгә лә 
әйтәм: «Мин китәһе урынға һеҙ бара алмасһығыҙ». 

3Һезгә яңы әмер бирәм: бер-берегеҙҙе яратығыҙ. Мин һеҙҙе 
нисек яратһам, һеҙ ҙә шулай бер-берегеҙҙе яратығыҙ. %5Бер-бере- 
геззе яратыуығыҙҙан бөтә кеше һеҙҙең Минең шәкерттәрем 
булыуығыҙҙы белер. 

%С Симон Питер Унан: 

- Остаз, Һин ҡайҙа китәһең? - тип һораны. 

Ғайса: 

- Мин китәһе урынға һин хәзергә эйәреп бара алмайһың, әм- 
мә аҙаҡ барасаҡһың, - тип яуап бирҙе. 

27 Остаз! Ни өсөн мин Һинең артыңдан хәҙер бара алмайым? 
Мин Һинең өсөн йәнемде бирергә әҙермен! – тине Питер. 

Ғайса уға: 

- Минең өсөн йәнеңде бирергә әҙерһеңме? Һиңә ысын дөрө- 
сөн әйтәм: әтәс ҡысҡырғансы, һин Минән өс тапҡыр ваз кисэ- 
сәкһең, – тине. 


Мин -- юл, хәҡикәт һәм тормош 


1 - Борсолмағыҙ! Аллаға ышанаһығыҙ икән, Миңә лә ыша- 

нығыҙ! “Минең Атам йортонда торор урын күп. Әгәр ҙә 
улай булмаһа, Мин әйткән булыр инем. Мин һеҙгә урын эҙләр- 
гә китәм. ӘБарып урын әҙерләгәс, һеҙ ҙә Минең менән бергә 
булһын өсөн, йәнә килеп, һеҙҙе Үҙ яныма аласаҡмын. “Мин 
бараһы урынға һеҙ юлды беләһегеҙ. 

5 Остаз! Беҙ Һинең ҡайҙа китеүеңде белмәйбеҙ, шулай булғас, 
унда барыу юлын ҡайҙан беләйек? - тине Тома. 

«Ғайса уға: 

- Мин - юл, хәҡиҡәт һәм тормош. Минең аша үтеп кенә Атам 
янына барып була. 7Мине беләһегеҙ икән, Атамды ла белерһе- 
геҙ. Ошо ваҡыттан башлап, һеҙ Уны беләһегеҙ һәм күрҙегеҙ ҙә 
инде, - тип яуап бирҙе. 

8 Остаҙ! Беҙгә Атаны күрһәт һәм беҙ ҡәнәғәт булырбыҙ, - 
тине Филип. 

7 Филип, Мин ни тиклем ваҡыт һеҙҙең менән бергә булып 
та, һин Мине белмәйһеңме? - тине Ғайса. - Мине күргән кеше 
Атаны ла күргән була. Нисек инде һин: «Беҙгә Атаны күрһәт», - 
тиһең. Минең ~ Атала, Атаның Миндә булыуына ышанмай- 
һыңмы ни? Ә бит һеҙгә һөйләгән һүҙҙәрҙе Мин Үҙ исемемдән 
һөйләмәйем, Миндәге Ата Үҙенең эштәрен башҡара. НЫшаны- 
ғыҙ Миңә: Мин - Атала, Атам - Миндә. Мин әйткәндәргә ышан- 
майһығыҙ икән, ҡылған эштәрем арҡыры ышанығыҙ. !2Һеҙгә 
ысын дөрөсөн әйтәм: Миңә иман килтереүсе Мин башҡарған 
эштәрҙе, хатта уларға ҡарағанда ҙурыраҡ эштәрҙе лә баш ҡа- 
рыр, сөнки Мин Атам янына китәм. !3Минең исемемде әйтеп, 
ни генә һораһағыҙ ҙа Мин эшләрмен, һәм Ата Үҙ данын Улы 
аша күрһәтер. “Минең исемемде әйтеп, ни һораһағыз ҙа, Мин 
эшләрмен. 


ЯХЪЯ 14 49 





Ғайса вәғәҙә иткән Изге Рух 


15. Әгәр Мине яратһағыҙ, Минең әмерҙәремде үтәрһегеҙ. Мин 
Атанан һораясаҡмын, һәм Ул һеҙгә бүтән Яҡлаусы бирер, ул 
Яҡлаусы мәңге һеҙҙең менән булыр. !"Ул Яҡлаусы - Хәҡиҡәт 
Рухы. Донья Уны күрмәгәнгә һәм белмәгәнгә күрә ҡабул итә 
алмай. Уны һеҙ генә беләһегеҙ, ул һеҙҙең күңелегеҙҙә. “Мин һеҙҙе 
етем ҡалдырмам, яңынан һеҙҙең янығыҙға килермен. "Тағы аҙ 
ғына ваҡыт үткәс, донъя Мине күрмәйәсәк, ә һеҙ күрәсәкһегеҙ. 
Мин йәшәйем икән, һеҙ ҙә йәшәйәсәкһегеҙ. 22Шул көндө һеҙ 
Минең ~ Атамда, үҙегеҙҙең – Миндә һәм Минең һеҙҙә икәнле- 
гемде белерһегеҙ. 2Минең әмерҙәремде ҡабул итеп, уларҙы 
үтәгән кеше Мине ярата. Ә Мине яратҡан кешене Атам да 
яратыр, Мин дә яратырмын һәм уға Үҙемде күрһәтермен. 

2Йәһүдә (Искариот түгел) Унан: 

- Остаз! Ни өсөн Һин Үҙеңде доньяға түгел, ә беҙгә күрһәтергә 
теләйһең? - тип һораны. 

23 айса уға былай тип яуап бирҙе: 

- Мине яратҡан кеше Минең Һүҙемде тотор. Ул саҡта Атам 
да уны яратыр һәм Беҙ, уның янына килеп, уның менән бергә 
йәшәрбеҙ. “Мине яратмаусы Минең  Һүҙемде тотмай. Ә бит 
һеҙ ишетә торған һүҙ Минән түгел, бәлки Мине ебәргән Атанан. 

25_ Мин һеҙгә быларҙы һеҙҙең менэн бергә булғанда уҡ эйт- 
тем. 2% Минең исемемдән Ата ебәрәсәк Яҡлаусы - Изге Рух - 
һеҙҙе һәр нәмәгә өйрәтер һәм Мин һеҙгә һөйләгәндәрҙең бөтә- 
һен дә хәтерегеҙгә төшөрөр. 

27 Мин Һеҙгә тыныслыҡ ҡалдырам һәм Үҙемдең тыныслы- 
ғымды һеҙгә бирәм, әммә Мин биргән тыныслыҡ кешеләр 
биргән кеүек түгел. Күңелегеҙҙе хәүеф биләмәһен! Ҡурҡмағыҙ! 
Һеҙ Минең: «Һеҙҙән китәм һәм һеҙгә киләсәкмен», - тигәнемде 
ишеттегеҙ. Әгәр ҙә Мине яратһағыҙ, Атам янына китеүемә 
ҡыуаныр инегеҙ, сөнки Минең Атам Минән бөйегөрәк. 2 Мин 
һеҙгә был һүҙҙәрҙе буласаҡ хәлдәр тормошҡа ашҡанда һеҙ 
ышанһын өсөн хәҙер һөйләйем. Мин инде һеҙҙең менән бүтәнсә 
һөйләшә алмам, сөнки был доньяның Хакимы килә. Мин уға 
буйһонмайым. Әммә донья белһен: Мин Атаны яратам. Мин, 
Ул ниндәй әмер бирһә, шуның бөтәһен башҡарам. Тороғоҙ, 
бынан китәйек! 

Ғайса - ысын йөҙөм һабағы 


1 - Мин - ысын йөҙөм һабағы, Минең Атам - йөҙөм үс̧тереү- 

се. Ул Миндәге емеш бирмәй торған һәр ботаҡты кисеп 
ташлай һәм емеш бирерҙәй ботаҡты, уңыш мулыраҡ булһын 
тип, таҙарта. ЗМинең һеҙгә еткергән Һүҙем аша һеҙ инде таҙа- 
рындығыҙ. “Мин һеҙҙә йәшәгән кеүек, һеҙ ҙә Миндә йәшэгез. 
Йөҙөм Һабағында булмаған ботаҡ үҙенән үҙе емеш бирә алма- 
ған кеүек, Миндә булмаһағыҙ, һеҙ ҙә бирә алмасһығыҙ. 

5Мин - йөҙөм һабағы, ә һеҙ - ботаҡтар. Кем Миндә йәшәһә 
һәм Мин унда йэшәһәм - шул ғына күп емеш бирер. Минән 
башҡа бер ни ҙә эшләй алмасһығыҙ. 6Кемдәр Миндә йэшәмәһә, 
улар, ҡороған ботак кеүек, ситкә ырғытылыр. Ундай ботаҡтар- 
ҙы йыйып алалар һәм утҡа ташлап яндыралар. 7Ә инде Миндә 
йәшәһәгеҙ һәм Минең һүҙҙәрем һеҙҙә йәшәһә, ул саҡта теләгә- 
негеҙҙе һорағыҙ, һәм һеҙгә бөтәһе лә бирелер. 8Бының менән 
Минең Атам данланыр, һеҙ күп емеш килтерерһегеҙ һәм Минең 
шәкерттәрем булырһығыҙ. 

%Атам Мине яратҡан кеүек, Мин дә һеҙҙе яраттым. Минең мө- 
хәббәтемдә йәшәгеҙ. "Мин Атамдың әмерҙәрен үтәп, Уның мө- 
хәббәтен яуланым, һәм һеҙ ҙә, Минең әмерҙәремде үтәһәгеҙ, 
Минең мөхәббәтемде яуларһығыҙ. "Минең ҡыуанысым һеҙгә 
күсһен һәм бар булмышығыҙҙы биләп алһын тип, һеҙгә ошолар- 
ҙы һөйләнем. | 

Минең һеҙгә әмерем шул: Мин һеҙҙе яратҡан кеүек, һеҙ ҙә 
бер-берегеҙҙе яратығыҙ. !ЗДус̧тары өсөн үҙенең йәнен биргән 
кешенең яратыуынан да бөйөк яратыу юҡ. “Минең әмерҙәрем- 
де үтәһәгеҙ, һеҙ - Минең дустарым. 15Мин инде һеҙҙе хеҙмәтсе- 
ләрем тип атамайым, сөнки хеҙмәтсе хужаһының ни эшләүен 
белмәй. Ә Мин һеҙҙе дустарым тип атаным, сөнки Атамдан 
ишеткәндәремдең барыһын һеҙгә еткерҙем. 16Мине һеҙ һайла- 
манығыҙ, бәлки Мин Үҙем һеҙҙе һайлап алдым; доньяға емеш 
бирегеҙ һәм емешегеҙ даими булһын тип; һеҙҙе Мин тәғәйенләп 
ҡуйҙым. Ана шул ваҡытта инде Атам һеҙгә ни һораһағыҙ ҙа 
бирер. "Минең һеҙгә әмерем шул: бер-берегеҙҙе яратығыҙ! 


Доньяның нәфрәте 


18 Әгәр ҙә донъя һеҙгә нәфрәт итә икән, исегеҙҙӘ тотоғоз: ул 
һеҙҙән элек Миңә нәфрәтле. 19Һеҙ был доньяныҡы булһағыҙ, ул 
һеҙҙе үҙенекеләре кеүек итеп яратыр ине. Ләкин һеҙ был донья- 

ныҡы түгел, Мин һеҙҙе, һайлап алып, доньянан айырҙым, шун- 
лыҡтан донъя һеҙгә нәфрәтле. “9Хәтерегеҙҙәме, Мин һеҙгә: 
«Хеҙмәтсе үҙенең хужаһынан өстөн түгел», - тигәйнем? Мине 
эзәрләгәндәр икән, һеҙҙе лә эҙәрләрҙәр. Минең һүҙемде тотһа- 
лар, һеҙҙекен дә тоторҙар ине. 2 Ләкин улар быларҙың барыһын 
да һеҙ Минеке булғанлыҡтан эшләрҙәр, сөнки Мине Ебәреүсене 
белмәйзәр. 22Мин донъяға килеп уларға һөйләмәгән булһам, 
улар гонаһлы булмас ине, ә хәҙер аҡланыр саралары юҡ. 
235 Миңә нәфрәтле Минең Атама ла нәфрәтле. “Башҡа бер кем 
дә эшләй алмаған эштәрҙе Мин эшләп күрһәтмәгән булһам, 
улар ғәйепле булмастар ине; ә хәҙер, күрһәләр ҙә, барыбер 
Миңә лә, Атама ла нәфрәтлеләр. 25Әммә уларҙың Ҡанунында: 
«Улар Миңә бер сәбәпһеҙҙән нәфрәтлеләр», - тип яҙылған һүҙҙәр 
тормошҡа ашһын өсөн шулай булды. 

>Мин Атанан һеҙгә Яҡлаусы ебәрәсәкмен. Ул - Атанан сыҡ- 
ҡан Хәҡиҡәт Рухы - килгәс, Минең хаҡта шәһәҙәт бирәсәк. ?Һез 
зә Минең шаһиттарым, сөнки баштан уҡ Минең менән бергә 


булдығыҙ. 


1 – Мин быларҙы һеҙҙең иманығыҙ ҡаҡшамаһын өсөн һөйлә- 

нем. 2Һеҙҙе синагогаларҙан айырырҙар. Хатта шундай 
ваҡыт килер: һеҙҙе үлтереүсе һәр кем Аллаға шуның менән 
хеҙмәт итәм, тип уйлар. 3Ә былай эшләүҙәре Атаны ла, Мине лә 
белмәүҙәренән. “Мин быны һеҙгә шуның өсөн әйттем: уларҙың 
ваҡыты еткәс, һеҙ ошо хаҡта Минең һөйләгәнемде исегеҙгә 
төшерерһегөҙ. Тәүҙә Мин быларҙы һеҙгә һөйләмәгәйнем, сөнки 
һеҙҙең менән бергә инем. 


Яҡлаусының килеүе 


5Ә хәҙер Мин Үҙемде Ебәреүсе янына китәм, һәм һеҙҙең бере- 
геҙ зә Минән: «Ҡайҙа бараһың?» - тип һорамай, бсөнки Минең 
һүҙҙәремдән күңелдәрегеҙҙе хәсрәт биләп алды. “Әммә Мин һеҙгә 
дөрөс̧өн әйтәм: Минең китеүем һеҙҙең өсөн хәйерлерәк, сөнки 
Мин китмәһәм, һеҙгә Яҡлаусы килмәйәсәк; ә китһәм, Мин уны 
һеҙгә ебәрәсәкмен. 89Ул, килгәс, гонаһҡа, ғәҙеллеккә һәм хөкөмгә 
ҡарата дөрөс̧ фекер йөрөтмәүсе доньяны фашлаясаҡ: "гонаһ - 

Миңә иман килтермәүҙәрендә; ғәҙеллек - Минең Атам янына 
китеүемдә һәм һеҙҙең Мине бүтәнсә күрмәүегеҙҙә; !хөкөм - был 
доньяның хакимы инде хөкөм ителеүҙә. 

Һеҙгә әйтәһе һүҙҙәрем бик күп, әммә хәҙер һеҙ уларҙы 
аңлай алмасһығыҙ. !3Хәҡиҡәт Рухы килгәс инде, Ул һеҙгә тулы 
хәҡиҡәткә барыу юлын күрһәтәсәк. Ул һеҙгә үҙенән түгел, 
бәлки ишеткәнен һөйләр һәм киләсәк тураһында хәбәр итер. 
Ул Минән алғанын һөйләр һәм Мине данлар. Атамдың нимәһе 
булһа, - бөтәһе Минеке. 15Шуға күрә Мин: «Минән алғанын һеҙгә 
һөйләр», - тинем. 


Шәкерттәрҙе} ҡайғыһы шатлыҡҡа әйләнер 


Күп тә үтмәс - һеҙ Мине күрмәсһегеҙ, э йәнә бер аҙҙан ҡабат 
күрерһегеҙ. 

"Шунан һуң ҡайһы бер шәкерттәре бер-береһенә: 

- «Күп тә үтмәс - һеҙ Мине күрмәсһегеҙ, ә йәнә бер аҙҙан 
ҡабат күрерһегеҙ», һәм: «Мин Атам янына китәм», - тип әйтеүе 
нимә аңлата икән? 18«Бер аҙҙан» тигәне ни икән? Беҙ Уның нимә 
һөйләүен аңламайбыҙ! – тиештеләр. 

Ғайса, уларҙың ни хаҡта һорарға теләүен белеп, былай тине: 

- Һеҙ Минең: «Күп тә үтмәс - һеҙ Мине күрмәсһегеҙ, ә йәнә 
бер аҙҙан ҡабат күрерһегеҙ», - тигән һүҙҙәрем нимәне аңлата 
икән, тип бер-берегеҙҙән һорашаһығыҙмы? Һеҙгә ысын дөрөс̧өн 
әйтәм: һеҙ иларһығыҙ, бик ныҡ көйөнөрһөгөз, ә донъя шатла- 
ныр. Һеҙ ҡайғырырһығыҙ, әммә ҡайғығыҙ шатлыҡҡа әй ләнер. 
2Сәғәте еткәс, бала тыуҙырыусы ҡатын яфа сигә, әммә балаһын 
тыуҙырғас, доньяға кеше тыуҙырыу шатлығынан ғазаптарын 
онота. 22 Шуның һымаҡ, һеҙ ҙә хәҙер ҡайғыраһығыҙ; әммә Мин 
һеҙҙе тағы күрәсәкмен, һәм күңелегеҙҙе шатлыҡ биләп алыр, һәм 
ул шатлыҡты һеҙҙән бер кем дә тартып ала алмас. 23Ул көндә 
һеҙ Минән бер ни тураһында ла һорамасһығыҙ. Һеҙгә ысын 
дөрөс̧өн әйтәм: Минең исемемдән Атанан нимә генә һораһағыҙ 
ҙа, Ул һеҙгә бирер. “Бығаса һеҙ Минең исемемдән бер ни ҙә һора- 
манығыҙ. Һорағыҙ һәм алырһығыҙ, һәм күңелдәрегеҙҙе шатлыҡ 
биләр. 


Ҡыйыу булығыҙ: Мин доньяны еңдем 


5. Әлегәсә Мин быларҙы һеҙгә кинәйә менән һөйләнем; ләкин 
сәғәте еткәс, Мин һеҙгә Ата хаҡында кинәйәләп түгел, асыҡ итеп 
әйтермен. 26Ул көндә һеҙ Унан Минең исемемдән һорарһығыҙ. 

Мин: «Һеҙҙең өсөн Атанан үтенермен», - тимәйем, ?сөнки һеҙ 

Мине яратҡанға һәм Минең Алланан килеүемә ышанғанығыҙға 

күрә, Ата Үҙе һеҙҙе ярата. “Мин доньяға Атанан килдем; һәм 

бына доньяны яңынан ҡалдырып, Ата янына китәм. 
9Шәкерттәре: 

- Бына хәҙер Һин кинәйә менән түгел, ә асыҡ итеп һөйләйһең, - 
тинеләр. - %Хәҙер беҙ Һинең бар нәмәне белеүеңде һәм хатта 
һорағанға тиклем үк белеп тороуыңды аңланыҡ. Шуға күрә беҙ 
Һинең Алланан килеүеңә ышанабыҙ. 

31 Ғайса уларға яуап бирҙе: 

3.. Ниһайәт, ышандығыҙмы инде? Бына, ваҡыт етеп килә, 
һәм һеҙ барсағыҙ ҙа, Мине яңғыҙ ҡалдырып, өйҙәрегеҙгә тара- 
лырһығыҙ. Ләкин Мин яңғыҙ түгелмен, сөнки Атам Минең 
менән. Мин быны һеҙ Минең аша тыныслыҡ тапһын өсөн 
әйттем. Доньяла һеҙ күп ҡайғылар кисерерһегеҙ, ләкин ҡыйыу 
булығыҙ: Мин был доньяны еңдем! 


Ғайсаның доғаһы 


1 Ғайса, ошо һүҙҙәрҙән һуң, күккә күтәрелеп ҡарап: 

- Атам! Минең ваҡытым етте. Улың Һине данлаһын өсөн, 
Улыңды данлы ит, - тине. - Һин Уға барлыҡ йән эйәләре өстө- 
нән хакимлыҡ бирҙең; Ул иһә Һин ышанып тапшырған кешеләргә 
мәңгелек тормош бирер. Һине, берҙән-бер хаҡ Алланы, һәм Һин 
ебәргән Ғайса Мәсихты белеү - ана шул мәңгелек тормоштор. 

«Мин, Һин тапшырған эштәрҙе башҡарып сығып, Һине ерҙә 
данланым. 5Ә хәҙер Һин, Атам, Үҙ яныңда Мине данлы ит. 
Донъя яратылғанға тиклем Һинең менән бергә булғандағы да- 
нымды ҡайтарып бир. 

“Һин донъянан алып Миңә тапшырған кешеләргә Һинең исе- 
менде асып бирҙем. Улар Һинеке һәм Һин уларҙы Миңә бирҙең. 
ТУлар Һинең һүҙеңде тоттолар һәм хәҙер Һин Миңә биргән бар 
нәмәнең Һинеке икәнлеген аңланылар. #Һин әйткән һүҙҙәрҙе Мин 
уларға еткерҙем, улар ҡабул иттеләр. Һәм Минең ысынлап та 
Һинән килеүемде танып, Мине Һин ебәргәнлеккә ышандылар. 

9Мин улар өсөн үтенәм. Донья өсөн түгел, бәлки Һин Миңә 
биргәндәр өсөн үтенәм, сөнки улар Һинеке. !%Миндә ни булһа, 
улар Һинеке, ә Һиндә ни бар - улар Минеке. Шулар арҡыры 
Мин данлы булдым. 

"Мин инде доньяла түгелмен, Мин Һинең яныңа китәм, ә улар 
доньяла ҡала. Изге Атам! Беҙ бер булған кеүек, улар ҙа бер 
булһындар өсөн, уларҙы Үҙ исемендең - Миңә биргән исемең- 
дең - ҡөҙрәте менән һаҡла. !Улар менән бергә булған саҡта 
Мин уларҙы Һинең исемеңдең - Миңә биргән исемеңдең ҡөҙ- 
рәте менән һаҡлап тоттом. Һәм Мин уларҙы һаҡланым: Изге 
Яҙмала әйтелгән һүҙҙәр тормошҡа ашһын өсөн, һәләк булырға 
тейешлеһенән башҡа береһе лә юғалманы. 

ІЗХәҙер инде Мин Һинең яныңа ҡайтам. Был һүҙҙәрҙе, улар 
Минең шатлығымды тулыһынса уртаҡлашһындар өсөн, доньяла 
ваҡытымда һөйләйем. Мин уларға Һинең Һүҙеңде еткерҙем, 
һәм донъя уларға нәфрәтле, сөнки Мин был доньяныҡы булма- 
ған кеүек, улар ҙа был доньяныҡы түгелдәр. 15Мин Һинән уларҙы 
доньянан алыуыңды түгел, ә яуызлыҡтан һаҡлауыңды үтенәм. 
І5Мин был доньяныҡы булмаған кеүек, улар ҙа бит был донья- 
ныҡы түгелдәр. "Уларҙы Үҙ хәҡиҡәтең менән изге ит, ә хәҡиҡәт - 
Һинең Һүҙең. !# Һин Мине донъяға ебәргән кеүек, Мин дә уларҙы 
донъяға ебәрҙем. Улар ысынлап та Һинеке булһындар өсөн, 
Мин улар хаҡына Үҙемде Һиңә бағышланым*. 

9 Ләкин Мин улар өсөн генә түгел, ә уларҙың һүҙе аша Миңә 
иман килтереүселәр өсөн дә үтенәм. 21Бөтәһе бер булһын, Һин 
Миндә һәм Мин Һиндә булған кеүек, Һинең Мине ебәреүеңә 
донья иман килтерһен өсөн, улар ҙа бер булһындар. 22Миңә 
Һин биргән данды уларға еткерҙем: Беҙ бер булған кеуек, улар 
ҙа бер булһындар: Мин - уларҙа, Һин - Миндә. Мине ебәргән 
булыуыңды һәм Мине яратҡан кеүек уларҙы ла яратыуыңды 
донъя таныһын өсөн, улар тулыһынса бер булһындар. 

^Атам! Һин Миңә биргән кешеләрҙең Мин барасаҡ урында 
Минең менән бергә булыуҙарын теләйем. Улар Минең Һин 
биргән данымды күрһендәр: Һин бит Миңә донья яратылғанға 
тиклем үк мөхәббәтеңде бирҙең. 25Ғәҙел Атам! Донья Һине 
белмәй, Һине Мин беләм, э улар Мине Һин ебәргәнде беләләр. 
Һинең Миңә булған яратыуың уларҙа ла йәшәһен һәм Үҙем 
дә уларҙа йәшәйем тип, Мин Һинең исеменде уларға белдерҙем 
һәм белдерәсәкмен. 





“ Грек телендә «һагиазо» Тигән һүҙ «изге итеү» һәм «бағышлау, 
изге эшкә айырыу» тигән мәғәнәләргә эйә. 

Ғайсаны ҡулға алыу 


1 Ошо Һүҙҙәрҙе әйткәндән һуң Ғайса шәкерттәре менән, 
Кедрон үҙәнен үтеп, шундағы баҡсаға барып инде. “Ғайса 
һәм шәкерттәре йыш ҡына шунда йыйылғанлыхҡтан, был урын- 
ды хыянатсы Йәһүдә лә белә ине. ЗҺәм бына ул, римлыларҙың 
ғәскәри төркөмөн һәм баш руханиҙар менән фарисейҙар тара- 
фынан ебәрелгән ғибэҙәтхана һаҡсыларын эйәртеп, шунда килде. 
Уларҙың бөтәһе лә ҡорал һәм яҡтыртҡыс тотҡайнылар. 

«Ғайса, Үҙе менән ни буласағын белеп, улар алдына сыҡты һәм: 

-- Кемде эҙләйһегеҙ? - тип һораны. 

5Тегеләр Уға: 

- Насаралы Ғайсаны, - тип яуап бирҙеләр. 

- Ул- Мин,- тине Ғайса. 

Хыянатсы Йәһүдә лә улар менән шунда тора ине. “Ғайса: 
«Ул- Мин», - тип әйткәс, тегеләр артҡа сигенеп, ергә йығылып 
киттеләр. 

ТҒайса Йәнә: 

- Кемде эҙләйһегеҙ? - тип һораны. 

Улар: 

- Насаралы Ғайсаны, - тинеләр. 

8. Мин инде һеҙгә: «Ул - Мин», - тип әйттем бит, - тине 
Ғайса. - Әгәр ҙә һеҙгә Мин кәрәк икәнмен, янымдағы кешеләрҙе 
сығарып ебәрегеҙ. 

9Ул шулай тип: «Һин Миңә биргәндәрҙең береһен дә юғалт- 
маным», - тигән һүҙҙәре тормошҡа ашһын өсөн әйтте. 

9% Симон Питерҙың ҡылысы бар ине. Ул уны тартып сығарҙы 
һәм, баш руханиҙың хеҙмәтсеһенә һелтәнеп, уның уң ҡолағын 
сабып өҙҙө. Ул хеҙмәтсенең исеме Мәлик ине. 

"Ғайса Питерға: 

-- Ҡылысыңды ҡынға тығып ҡуй. Атам биргән кәсәне Мин 
эсмәм тип уйлайһыңмы әллә? - тине. 

І2Рим ғәскәриҙәре, уларҙың башлығы һәм йЙәһүдтәрҙең һаҡ- 
сылары Ғайсаны тотоп бәйләнеләр. !3Тәүҙә Уны шул йылда иң 
баш рухани булған Кайафаның ҡайныһы Һаннас янына алып 
барҙылар. !“Йәһүдтәргә: «Бөтөн халыҡҡа ҡарағанда, бер кеше- 
нең үлеүе хәйерлерәк булыр», - тип кәңәш биргән кеше нәҡ шул 
Кайафа ине. 

І5 Симон Питер һәм тағы бер шәкерт Ғайса артынан эйәрҙеләр. 
Был шәкерт, баш рухани менән таныш булғанлыҡтан, Ғайса 
менән бергә баш руханиҙың ишек алдына инә алды, !ә Питер 
ҡапҡа янында тышта тороп ҡалды. Бер аҙҙан баш руханиға 
таныш булған теге шәкерт кире сыҡты. ҠКапҡа һаҡлаусы ҡыҙ 
менән һөйләшеп, ул Питерҙы эскә алып инде. "Шунда ҡапҡа 
һаҡлаусы хеҙмәтсе ҡыҙ Питерға: 

- Һин дә анау Кешенең шәкертеме әллә? – тип һорағас, ул: 

– Юж, – тип яуап бирҙе. 

Һалҡын булғанлыҡтан, хеҙмәтселәр, усаҡ яғып, йылынып 
торалар ине. Питер ҙа улар менән бергә йылынып торҙо. 

"Баш руханиҙар Ғайсанан Уның шәкерттәре һәм нимәгә 
өйрәтеүе тураһында һоранылар. 

24. Мин асыҡ итеп, бөтә кеше алдында һөйләнем, - тип яуап 
бирҙе Ғайса. - Һәр ваҡыт йәһүдтәр йыйыла торған синагогала 
өйрәттем һәм йәшеренеп бер ни ҙә һөйләмәнем. Ниңә Минән 
һорайһығыҙ? Минең һүҙемде ишеткән кешеләрҙән һорағыҙ. 
Улар Минең ни һөйләгәнемде беләләр. 

“Ғайса шулай тигәс, Уға яҡын торған һаҡсыларҙың береһе 
Уның яңағына килтереп һуғып: 

- Баш руханиға Һин шулай яуап бирәһеңме? - тине. 

ЭҒайса Уға: 

- Мин ялған һөйләгән булһам, ялғанлығын исбат ит. Әгәр 
дөрөсөн һөйләйем икән, ниңә Миңә һуғаһың? - тине. 

Шунан Һаннас Уны, бәйләнгән хәлдә, баш рухани Кайафа 
ҡаршыһына ебәрҙе. 

Шунда йылынып торған Симон Питерҙан: 

- Һин Уның шәкерттәренең береһе түгелме? - тип һоранылар. 

- Юҡ, - тип яуап бирҙе Питер. 

“Баш рухани хеҙмәтселәренең береһе, ҡолағын Питер сабып 
өҙгән кешенең туғаны, уға: 

- Мин һине Ғайса менән бергә баҡсала күрҙем түгелме һуң? - 
тине. | 

21 Питер был юлы ла ваз кисте. Тап ошо ваҡытта әтәс ҡыс- 
ҡырып ебәрҙе. 

Иртә менән Ғайсаны Ҡайафа янынан римлыларҙың идара- 
сыһы һарайына алып килделәр. Һаҡсылар һарайға инмәнеләр, 
сөнки инһәләр пакланыуҙары боҙолоп, Котҡарылыу байра мын- 
да ҡатнаша алмастар ине. 

9 Пилат үҙе улар янына сыҡты һәм: 

- Был кешене нимәлә ғәйепләп минең ҡаршыма килтерҙегеҙ? - 
тип һораны. | 

%9Тегеләр уға: 

- Әгәр ҙә енэйэтсе булмаһа, беҙ Уны һинең хөкөмөңә тотоп 
килтермәгэн булыр инек, - тип яуап бирҙеләр. 

31. Уны үҙегеҙ алығыҙ һәм ҡанунығыҙ буйынса хөкөм итегеҙ, 
- тине Пилат. 

Йәһүдтәр: 

- Беҙгә кемде лә булһа үлемгә дусар итеү хоҡуғы бирелмә- 
гән, - тинеләр. 

35Был иһә Ғайсаның Үҙенең ниндәй үлем менэн үләсәгенә 
ишара итеп эйткән һүҙе тормошҡа ашһын өсөн эйтелде. 

3 Пилат ҡабат һарайына инде һәм, Ғайсаны саҡырып: 

- Һин йэһүдтәр батшаһымы? - тип һораны. 

“Ғайса: 

- Һин быны үҙеңдән генә эйтәһеңме, эллә Минең хаҡта һиңә 
башҡалар һөйләнеме? - тине. 

5 Тилат Уға: 

- Мин йәһүдме ни? Һине миңә Үҙ халҡың һәм баш 
руханиҙар тапшырҙы. Һин нимә ҡылдың? - тине. 

36Ғайса яуап бирҙе: 

- Минең Батшалығым был доньяныҡы түгел. Әгәр Батша лы- 
ғым был доньяныҡы булһа, ҡул астымдағы кешеләр, Мине 
йәһүдтәргә бирмәс өсөн, яу күтәрерҙэр ине. Юҡ, Минең Батша- 
лығым бындағы түгел. 

37.. Тимәк, Һин Батша улай ҙа? - тип һораны Пилат. 

Ғайса: 

- Һин Мине Батша тиһең. Мин хәҡиҡәт тураһында шәһәҙәт 
биреү өсөн тыуҙым, доньяға ла шуның өсөн килдем. Хэҡиҡәт 
яҡлы һәр кем Минең тауышымды ишетә, - тине. 

38_ Нимә ул - хәҡиҡәт? - тип һораны Пилат һәм, ошо һүҙҙе 
эйткәс, яңынан йәһүдтәр алдына сыҡты. Уларға: - Мин был 
кешелә бер ниндәй ғәйеп тапмайым. Һеҙҙең йолағыҙ буйынса, 
"Котҡарылыу байрамында мин бер тотҡондо азат итергә тейеш- 
мен. «Йэһүдтәр батшаһын» азат итеүемде телэйһегезме? 

4%Бөтәэһе лә: 

- Уны түгел! Варавваны сығар! - тип ҡысҡырҙылар. 

Варавва иһә юлбасар ине. 

Үлем хөкөмө 


1 Шунан һуң Пилат Ғайсаны ҡамсы менән һуҡтырырға 

ҡушты. “Ғәскәриҙәр, сәнскеле сыбыҡтарҙан таж үреп, Уның 
башына һалдылар, өстөнә ҡуйы ҡыҙыл төстәге сапан кейҙерҙе- 
ләр һәм Збер-бер артлы Уның янына килеп: 

- Йәшәһен «йЙәһүдтәр батшаһы», - тип яңаҡтарына һуҡтылар. 

“Пилат йэнә сығып, халыҡҡа: 

- Мин уның бер ниндәй ҙә ғәйебен тапмауымды белдереү 
өсөн, Уны һеҙҙең алдығыҙға сығарам, - тине. 

5Башына сәнскеле таж, өстөнә ҡыҙыл сапан кейгән Ғайса 
сығып басты. 

- Бына Кеше! - тине Пилат. 

бБаш руханиҙар һәм һаҡсылар, Уны күргәс: 

- Саткыға* ҡаҙаҡла Уны! Сатҡыға! – тип ҡысҡырҙылар. 

Пилат уларға: 

- Алығыҙ ҙа үҙегеҙ ҡазаҡлағыз, сөнки мин Уның бер ғәйебен 
дә тапмайым, - тине. 

7Йәһүдтәр: 

- Беҙҙең Ҡануныбыз бар. Ҡанун буйынса Ул үлергә тейеш, 
сөнки Үҙен Алла Улы тип атаны, - тип яуап бирҙеләр. 

“Быны ишеткәс, Пилат бигерәк тә ныҡ ҡурҡыуға төштө һәм, 
Йәнә һарайға инеп, Ғайсанан: 

- Һин ҡайҙанһың? - тип һораны. 

эӘммә Ғайса яуап бирмәне. 

9. Һөйләшергә теләмәйһеңме - тине Пилат. – Һине азат итергә 
лә, сатҡыға ҡаҙаҡлатырға Ла хаҡым барлығын белмәй һеңме ни? 

ПҒайса үға яуап итеп: 

- Һиңә юғарынан бирелмәгән булһа, Минең өстән бер ниндәй 
хакимлығың булмас ине. Шунлыҡтан Мине һиңә тапшырған 
һатлыҡтың гонаһы һинекенән ҙурыраҡ, - тине. 

“Шунан һуң Пилат Уны азат итергә тырышып ҡараны. 
Йәһүдтәр иһә: 

- Уны ҡотҡараһың икән, һин Ҡайсарҙың* дусы түгелһең! 
Үҙен-үҙе батша тип иғлан иткән һәр кем - Ҡайсарҙың дошма- 
ны, – тип ҡысҡырҙылар. 





* Ул заманда кешеләрҙе язалап үлтереү өсөн ҡулланыла торған 
бер-береһенә тура мөйөшләп ҡағылған ике бүрәнә. Ул яйланманы 
«тәре» тип тә атайҙар. 

ІЗБыл һүҙҙәрҙе ишеткәс, Пилат, Ғайсаны сығарып, «Таш 
басма» (йәһүдсә «Габбата») тип аталған ҡалҡыу ерҙәге хөкөм- 
сөләр урынына барып ултырҙы. 

Иртәгә Котҡарылыу байрамы тигән көндөң төш ваҡыты ине. 

Пилат йэһүдтәргә: 

-- Бына һеҙҙең батшағыҙ! - тине. 

І5Ә улар: 

- Олаҡтыр Уны! Юғалһын! Сатҡыға ҡаҙаҡла! - тип һөрәнлә- 
неләр. 

-- Батшағыҙҙы ҡаҙаҡлайыммы? - тине Пилат. 

Тегеләр: 

- Ҡайсарҙан башҡа батшабыҙ юҡ беҙҙең! - тип яуап бирҙеләр. 

16 Шунан һуң, ниһайәт, Пилат Уны, язалап үлтерһендәр өсөн, 
йәһүдтәргә тапшырҙы. Ғайсаны һаҡсылар уратып алды. 


Ғайсаны сатҡыға ҡаҙаҡлау 


І1Уны, Үҙенең сатҡыһын күтәртеп, «Баш һөйәге», э йәһүдсә 
«Голгота» тип аталған урынға алып барҙылар. !#Ул һәм Уның 
менән бергә тағы ике кешене - береһен уң яғына, икенсеһен һул 
яғына, э Ғайсаны урталағы сатҡыға ҡаҙаҡланылар. "Пилат 
сатҡыға «Насаралы Ғайса - йәһүдтәр Батшаһы» тигән яҙыу 
беркетергә ҡушты. %Ул яҙыуҙы күп йәһүдтәр уҡыны, сөнки 
Ғайса сатҡыға ҡаҙаҡланған ер ҡалаға яҡын ине, һәм ул яҙыу 
йәһүд, грек һәм латин телдәрендә ине. Йәһүдтәрҙең баш руха- 
ниҙары Пилатҡа әйттеләр: 

2... «Йәһүдтәр Батшаһы» тип түгел, ә «Был кеше Үҙен: Мин 
йәһүдтәр Батшаһы, тип атаны», - тип яҙ тинеләр. | 

2 Пилат: 

- Мин ни яҙһам, шул яҙылды инде, - тип яуап бирҙе. 

25 Ғәскәриҙәр, Ғайсаны сатҡыға ҡаҙаҡлағас, Уның кейемдәрен 
алып, һәр ғәскәригә бер өлөш итеп дүрткә бүлделәр һәм сапа нын 
да алдылар. Сапан иһә тегелмәгән, ә бер бөтөн туҡыма ине. 

АУлар: 

- Быны йыртмайыҡ, йәрәбә һалайыҡ, кемгә булһа ла сығыр, - 
тинеләр. 





* “Кайсар - боронғо Рим императорҙарының рәсми исемдәренән 


береһе. 

Был хәл Изге Яҙмалағы: «Улар Минең кейемдәремде бүле шеп 
алдылар, өс кейемемә йәрәбә һалдылар», - тигән һүҙҙәр тор- 
мошҡа ашһын өсөн булды. Ғәскәриҙәр тап шулай эшләнеләр зә. 

“Ғайса ҡаҙаҡланған сатҡы янында Уның әсәһе, эсәһенең һең- 
леһе, Килопас ҡатыны Мәрйәм һәм Магдалалы Мәрйәм басып 
торалар ине. “Ғайса, Үҙенең эсәһен һәм шунда уҡ торған һөйөк- 
лө шәкертен күреп, әсәһенә: 

- Ханым! Бына был - һинең улың, - тине. 27Унан шәкерткә: - 
Бына был - һинең эсәң, - тине. 

Шул ваҡыттан шәкерт уны үҙ йортона алды. 


Ғайсаның үлеме 


Ғайса, булырға тейешле хәлдәрҙең ысынға сығыуын белгән- 
лектән, Изге Яҙмала әйтелгәндәр тормошҡа ашһын өсөн: 

- Мин һыуһаным! - тине. 

> Шунда әсе шарап һеркәһе тултырылған көршәк тора ине. 
Ғәскәриҙәр, болот кисәген шарап һеркәһенә мансып, уны иссоп* 
сыбығына элеп, Ғайсаның ирененә терәнеләр. 

%Ғайса, шарап һеркәһен ауыҙ иткәс: 

- Ысынға ашты! - тине лә, башын эйеп, йән бирҙе. 

Был хәлдәр йома көндө булды. Йәһүдтәр язалап үлтерел- 
гәндәрҙең кәүҙәләрен шәмбегәсә сатҡыла ҡалдырырға теләмә- 
неләр, сөнки шәмбе бөйөк байрам көнө ине. Шунлыҡтан улар 
Пилаттан мәйеттәрҙе, аяҡтарын һындырып, сатҡынан алып 
ташлауҙы һоранылар. 

3 Ғәскәриҙәр килеп, Ғайса менән бергә ҡаҙаҡланғандарҙың 
тәүҙә береһенең, унан икенсеһенең аяҡтарын һуғып һындырҙы- 
лар. 35Әммә Ғайса янына килгәс, Уның инде үлгән булыуын 
күрҙеләр һәм шуға күрә аяҡтарын һындырманылар. 3 бер 
ғәскәри Уның ҡабырғаһына һөңгө менән сәнесте, унан ҡан менән 
һыу ағып сыҡты. 

Быларҙы, һеҙ ҙә иман килтерһен тип, бөтәһен дә үҙ күҙе 
менән күргән кеше һөйләп бирҙе. Уның шәһәҙәте хаҡ, сөнки ул 
хәҡиҡәтте һөйләүен белә. Шулай итеп, Изге Яҙмала: «Уның 
һис бер һөйәге һынмас», - тип яҙылған һүҙҙәр тормошҡа ашты. 
ХӘ Изге Яҙманың башҡа бер урынында: «Улар сәнселгән 
Затҡа ҡарарҙар», - тип тә әйтелгән. 
РЕВЕШТЕ РОР ОАА 


* Иссоп - йәһүдтәрҙең дини йолаларында ҡулланыла торған үсемлек. 

Ғайсаны ҡәбергә һалыу 


3 Шунан һуң, йәһүд башлыҡтарынан ҡурҡыуы арҡаһында, 
Ғайсаның шәкерте булыуын йәшереп йөрөүсе ариматеялы Йософ 
Пилаттан Ғайсаның кәүҙәһен алырға рөхсәт һораны. Пилат 
рөхсәт бирҙе һәм Йософ Ғайсаның кәүҙәһен сатҡынан барып 
алды. 3Элегерәк төндә Ғайса янында булған Никодим да килде 
һәм йөҙ ҡаҙаҡҡа яҡын мирра* менән алоэ ҡушып яһалған хуш 
есле май килтерҙе. “Улар, Ғайсаның кәүҙәһен алып, йәһүдтәрҙең 
үлгәндәрҙе ерләү йолаһы буйынса, Уны хушбуй һибелгән кәфенгә 
уранылар. “Ғайса сатҡыға ҡаҙаҡланған ерҙә бер баҡса, э баҡсала 
бығаса һис кем ҡуйылмаған яңы ҡәбер бар Ине. @Йәһүдтәрҙең 
байрамға әҙерлек күрә торған йома көнө булғанлыҡтан, Ғайса- 
ны шунда һалдылар, сөнки ҡәбер яҡын ине. 


Ғайсаның терелеп тороуы 


2 Магдалалы Мәрйәм аҙнаның беренсе көнөндә иртән ир- 

түк, эле ҡараңғы ваҡытта уҡ, ҡәбер ҡыуышы янына кил- 
де һәм ҡыуыш ауыҙына терәтелгән таштың ситкә алып таш- 
ланыуын күрҙе. 

2Ул шунда уҡ Симон Питер һәм Ғайсаның теге яратҡан 
шәкерте янына йүгереп барып, уларға: 

- Раббиҙы ҡәберзән алып киткәндәр. Ҡайҙа ҡуйғандарын бел- 
мәйбеҙ, - тине. 

34Питер менән элеге шәкерт ҡәбер янына киттеләр. Улар 
икеһе лә йүгерҙеләр, эммә теге шәкерт Питерға ҡарағанда йыл- 
дамыраҡ барып етте. 5Эйелеп ҡарағас, ул унда ятҡан кәфенде 
күрҙе, ләкин ҡәбер эсенә инмәне. 6Уның артынса Симон Питер 
за килеп етте. Ул, мәмерйә эсенә инеп, ?унда ятҡан кәфенде һәм 
Ғайсаның башына уралған сирәэкте күрҙе. Әммә сирәк кәфен 
менән бергә түгел, ә урап ҡуйылғанса, үҙ урынында айырым ята 
ине. Шунан һуң ҡәбер янына алданыраҡ йүгереп килгән шәкерт 
тэ эскэ инде һәм ышанды. 9Ләкин улар Ғайсаның үленән тере- 
ләсәге тураһында Изге Яҙмала әйтелгәнде аңламайҙар ине эле. 
9 унан һуң шәкерттәр өйҙәренә ҡайттылар. 





* Мирра - йәһүдтәрзҙең дини йолаһы буйынса ерләү алдынан мәйет- 
кә һөртөлә торған ҡыйбатлы есле ысмала. 

МӘ Мәрйәм ҡәбер янында илап ҡалды. Ул илай-илай ҡәбер 
эсенә эйелеп ҡараны һәм !2унда аҡтан кейенгән ике фәрештәне 
күрҙе. Уларҙың береһе Ғайса кәүҙәһе ятҡан урындың баш осонда, 
икенсеһе аяҡ осонда ултыра ине. Улар: 

3 "Катын! Ниңә илайһың? - тип һоранылар. 

Ул: 

- Минең Раббымды алып киткәндәр, ә ҡайҙа ҡуйыуҙарын бел- 
мәйем, - тип яуап бирҙе. “Шулай тигәндән һуң артына боро- 
лоп ҡараны ла унда басып торған Ғайсаны күрҙе, әммә Уның 
Ғайса икәнен таныманы. 

5Ғайса уға: 

- Һеңлем, ниңә илайһың? Кемде эҙләйһен? - тине. 

Мәрйәм, Уны баҡсасы тип уйлап: 

- Әфәндем! Уны һин алып киткән булһаң, ҡайҙа ҡуйғаныңды 
әйт, мин барып алырмын, - тине. 

Ғайса уға: 

- Мәрйәм! - тип өндәште. 

Мәрйәм әйләнеп ҡарап, йәһүдсә: 

- Раббуни! (йәғни Остаҙ), - тип ҡысҡырып ебәрҙе. 

"- Миңә ҡағылма! - тине Ғайса, - Мин әле Атам хозурына 
күтәрелмәнем. Шәкерттәремә ҡайтып әйт: «Мин Үҙемдең Атам 
һәм һеҙҙең Атағыҙ янына, Үҙемдең Аллам һәм һеҙҙең Аллағыҙ 
янына ҡайтам». 

І5Магдалалы Мәрйәм шәкерттәр янына барып: 

- Мин Раббиҙы күрҙем, - тине һәм Ғайсаның уларға тапшыр- 
ған һүҙҙәрен әйтеп бирҙе. 

І9Шәкерттәр шул көндө, йәғни аҙнаның беренсе көнөндә, кис 
менән, йәһүдтәрҙән ҡурҡып, өй ишектәрен бикләп йыйылып 
ултырғанда, Ғайса килеп керҙе. Ул, уртаға басып: 

- Именлек һеҙгә! -- тине, уларға Үҙенең ҡулдарын һәм ҡабыр- 
ғаһын күрһәтте. Шәкерттәр Раббиҙы күреп бик ҡыуандылар. 

“Ғайса тағы: 

- Именлек һеҙгә! - тип ҡабатланы. - Атам Мине ебәргән 
кеүек, Мин дә һеҙҙе ебәрәм. 

Шулай тигәс, Ул һулышын уларға өрөп: 

- Изге Рухты ҡабул итегеҙ! 25Қемдең гонаһтарын кисерһәгеҙ, 
шуныҡы кисерелер; кемдекен кисермәһәгеҙ, уның гонаһы кисе- 
релмәс, - тине. 

Күрмәйенсә иман килтереүселәр бәхетле! 


“Ғайса килгәндә ун икенең береһе, Игеҙәк ҡушаматлы Тома, 
улар янында юж ине. 

25Башҡа шәкерттәр уға: 

- Беҙ Остаҙды күрҙек! - тинеләр. 

Ә ул уларға: 

- Уның ҡулдарындағы ҡаҙаҡ яраларын күрмәйенсә, шул 
яраларға бармағымды, ҡабырғаһындағы йәрәхәткә ҡулымды 
тейҙереп ҡарамайынса, ышанмаясаҡмын, - тип яуап бирҙе. 

%Бер аҙна үткәс, шәкерттәр тағы бергә йыйылып ултырғанда, 
Фома ла улар янында ине. Ғайса ишек бикле килеш килеп инде 
һәм уларҙың ҡаршыһына басып: 

27.. Именлек һеҙгә! - тине. Унан Томаға: - Бармағыңды һуҙ 
һәм Минең ҡулдарыма тейҙер. Кулынды ҡабырғамдағы йәрә- 
хәткә ҡуй! Икелэнеүҙэн туҡта һәм иман килтер, - тине. 

298 Минең Раббым һәм минең Аллам! - тип ҡысҡырҙы Тома. 

ЭҒайса уға: 

- Һин Мине күргәнгә күрә иман килтерҙең. Әммә Мине күр- 
мәйенсә иман килтереүселәр бәхетле, - тине. 

%Ғайса шәкерттәре алдында был китапта яҙылмаған башҡа 
бик күп мөғжизәләр ҙә күрһәтте. 

зБылары иһә Ғайсаның Алла Улы, Мәсих булыуына һеҙ 
иман килтерһен өсөн һәм, Уға иман килтереү арҡаһында, һеҙгә 
тормош булһын өсөн яҙылды. 


Ғайсаның шәкерттәре менән осрашыуы 


2 Ошо хәлдәрҙэн аҙаҡ Ғайса Тибериас диңгеҙе буйында 

шәкерттәренә тағы күренде. Уның күренеүе былай булды: 
2Симон Питер, Игеҙәк ҡушаматлы Тома, Галилеяның Кана 
ҡалаһынан Натанаил, Завадья улдары һәм йәнә ике шәкерт 
бергә йыйылғайнылар. ЗСимон Питер: 

- Мин балыҡ тоторға барам, – тигәс, бүтән шәкерттәр: 

- Беҙ ҙә һинең менән барабыҙ, - тинеләр. 

Улар, кәмәгә ултырып, йөҙөп киттеләр, ләкин ул төндә бер 
ни ҙә тота алманылар. 

4Таң атҡанда яр буйында Ғайса басып тора Ине, Әммә шә- 
керттәре Уны таныманылар. Ғайса уларға: 

- Дус̧тар! Ашарлыҡ берәй нәмә тота алдығыҙмы? - тип һорау 
бирҙе. 

- Юҡ, - тип яуап ҡайтарҙы улар. 

«Ғайса: 

- Йәтмәне кәмәнең уң яғына һалығыҙ, тоторһоғоҙ, - тине. 

Улар шулай иттеләр һәм эләккән балыҡтың күплегенән йәт- 
мәне тартып сығара алманылар. 

"Шунда Ғайсаның яратҡан шәкерте: 

- Был- Рабби! - тине Питерға. 

«Рабби» тигән һүҙе ишеткәс, Симон Питер, өс кейемен рәт ләп 
(ул уны яланғас тәненә кейгәйне), кәмәнән һыуға һикерҙе. 89 
бүтән шәкерттәр балыҡ тулған йәтмәне йөҙ ҡырҡ аршын самаһы 
ғына алыслыҡтағы ярға һөйрәп сығарҙылар. %Кәмәнэн төшөп, 
ярға сыҡҡас, улар усаҡтағы ҡуҙ өстөндә ятҡан балыҡты күрҙе- 
ләр. Усаҡ янында икмәк тә бар ине. Ғайса уларға: 

- Тотҡан балыҡтарығыҙҙың бер аҙын бында килтерегеҙ, - 
тине. 

"Симон Питер эре-эре балыҡ тулған йәтмәне ярға тартып 
сығарҙы. Унда йөҙ ҙә илле өс балыҡ бар ине. Шул тиклем күп 
балыҡ булыуға ҡарамастан, йэтмә йыртылманы. 

Ғайса шәкерттәренә: | 

- Ашарға ултырығыҙ, - тине. 

Уларҙың береһе лә Унан: «Һин кем?» - тип һорарға базнат 
итмәне, сөнки Уның Рабби икәнен аңлағайнылар инде. 

Ғайса яҡыныраҡ килеп, икмәкте алды һәм уларға өлэште, 
балыҡты ла таратып бирҙе. 

“Был инде Ғайсаның үлеп терелгәндән Һуң шәкерттәренә өсөн- 
сө тапҡыр күренеүе ине. 

І5Бөтәһе лә ашап туйғас, Ғайса Симон Питерҙан: 

- Юныс улы Симон! Һин Мине башҡа шәкерттәремә ҡара- 
ғанда нығыраҡ яратаһыңмы? - тип һораны. 

Питер: і 

- Эйе, Раббым! Һин минең яратыуымды беләһең, - тип яуап 
бирҙе. 

“Ғайса: 

- Минең бәрәстәремде көт, - тине һәм икенсе тапҡыр: - Юныс 
улы Симон! Һин Мине яратаһыңмы? - тип һораны. 

Питер Уға: 

- Эйе, Раббым! Һин минең яратыуымды беләһең, - тип яуап 
бирҙе. 

"Ғайса: | 

- Минең һарыҡтарымды көт, - тине һәм өсөнсө тапҡыр ҙа 
унан: 

- Юныс улы Симон! Һин Мине яратаһыңмы? - тип һораны. 

Питер, Уның: «Һин Мине яратаһыңмы?» тип өсөнсө тапҡыр 
һорауына көйөнөп: 

- Раббым! Һиңә бөтәһе лә билдәле. Һин минең яратыуымды 
ла беләһең, - тип яуап бирҙе. 

Ғайса уға: 

- Минең һарыҡтарымды көт, - тине. – !#Һиңэ ысын дөрөс̧өн 
әйтәм: йәш сағыңда һин, үҙ-үҙеңде билбаулап, теләгән ереңә бара 
инең. Ә ҡартайғас, ҡулдарыңды ситкә һуҙырһың, һәм башҡа 
берәү, һине билбаулап, теләмәгән ереңә алып китер. 

Ул был һүҙҙәрҙе Питерҙың ниндәй үлем менән Алланы 
данлаясағын белдереп эйтте. Шунан һуң Ғайса уға: 

- Минең арттан бар! - тине. 

22 Шул ваҡыт Питер боролоп ҡараны ла арттарынан Ғайсаның 
яратҡан шәкерте килеүен күрҙе. Был - киске аш табынында 
Ғайсаның эргәһендә ултырған, «Остаз! Һиңә кем хыянат итә- 
сәк?» - тип һораған шәкерт ине. 2! Питер, уны күргәс: 

- Раббым! Уның менән ни буласаҡ? - тип һораны. 

2_ Мин яңынан килгәнсе уның йэшәүен теләһәм дә, унда һи нең 
ни эшең бар? Һин Минең артымдан бар, - тине Ғайса. 

зБына нилектән Уға иман килтереүселәр араһында: «Ул шә- 
керт үлмәйәсәк», тигән һүҙ таралды. Әммә Ғайса «ул үлмәйәсәк» 
тимәне, бары тик: «Мин яңынан килгәнсе уның йәшәүен телә- 
һәм дә, унда һинең ни эшең бар?» - тип кенә әйтте. 

“Был ваҡиғалар тураһында һөйләп биргән һәм уларҙы яҙып 
алған шәкерт шуның үҙе ине инде. Һәм беҙ уның шәһәҙәте хаҡ 
икәнлеген беләбеҙ. 

25Ғайса быларҙан башҡа ла күп эштәр башҡарҙы. Әгәр ҙә 
уларҙың һәммәһе бәйнә-бәйнә яҙылһа, ул китаптар доньяға 
һыймас ине, тип уйлайым. 


